

शहर	अधिकतम	न्यूनतम
धनबाद	30.8	24.5
जमशेदपुर	32.6	24.0
डालटनगंज	32.4	23.3

तापमान डिग्री सेल्सियस में.

शुभम संदेश



एक राज्य - एक अखबार

www.lagatar.in रांची, शुक्रवार 18 अक्टूबर 2024 • कार्तिक कृष्ण पक्ष प्रतिपदा, संवत् 2081 • पृष्ठ : 12, मूल्य : ₹ 6 • वर्ष : 2, अंक : 188 आगंत्रण मूल्य : ₹ 3 मात्र

सर्फा	मूल्य
सोना (किग्री)	72,300
चांदी (किलो)	96,000



न्यूज इन ब्रीफ

पहला टेस्ट : भारत के शेट 46 पर डेर
बेंगलुरु। भारतीय कप्तान रोहित शर्मा का न्यूजीलैंड के खिलाफ पहले टेस्ट के दूसरे दिन गुरुवार को टॉस जीतकर पहले बल्लेबाजी करने का फैसला आत्मघाती साबित हुआ। पूरी भारतीय टीम 31.2 ओवर में 46 रन पर सिमट गई। न्यूजीलैंड ने इसके बाद दिन का खेल समाप्त होने तक 50 ओवर में 3 विकेट पर 180 रन बनाकर 134 रन की महत्वपूर्ण बढ़त हासिल कर ली है। -पूरी खबर खेल पेज पर

अब 60 दिन पहले ही बुक होंगे रेल टिकट
नयी दिल्ली। ट्रेनों में टिकट की बुकिंग कराने के लिए 120 दिन पहले टिकट बुक कराने का नियम है, लेकिन अब नई व्यवस्था के तहत यात्रियों को 60 दिन पहले ही टिकट को बुक कराना पड़ेगा। यह नई व्यवस्था एक नवंबर से प्रभावी हो जाएगी। रेल मंत्रालय की ओर से गुरुवार को इस संबंध में नोटिफिकेशन भी जारी कर दिया गया है।

शेयर बाजार में फिर डूबे छह लाख करोड़
मुंबई। शेयर बाजार में गुरुवार आईटी को छोड़ कर बाकि सभी सेक्टर आँटो, पीएसयू बैंक, फिन सर्विसेज और फार्मा पर दबाव रहा। कारोबार के अंत में बीएसई का संसेक्स 494.75 अंक या 0.61 प्रतिशत गिरकर 81,006.61 पर बंद हुआय वहीं, एनएसई का निफ्टी भी 221.45 अंक या 0.89 प्रतिशत की गिरावट के बाद 24,749.85 पर बंद हुआ। कारोबारी सत्र में निवेशकों को छह लाख करोड़ रुपए फिर डूब गए।

कोलकाता में डॉक्टरों की भूख हड़ताल जारी
कोलकाता। आरजी कर मेडिकल कॉलेज एवं अस्पताल में प्रशिक्षु डॉक्टर संग हुए दुष्कर और हत्या मामले को लेकर जूनियर डॉक्टरों की 13वें दिन भी भूख हड़ताल जारी रही। आठ डॉक्टर (कोलकाता में सात और दार्जिलिंग जिले के सिलीगुड़ी में एक) अनशन जारी रखने पर अड़े हुए हैं और सरकार के लिए चुनौती बने हुए हैं। उनका आरोप है कि सरकार ने अभी तक उनकी मांगों को स्वीकार नहीं किया है।

नांदेड़ सीट पर कांग्रेस ने घोषित किया उम्मीदवार मुंबई। महाराष्ट्र की नांदेड़ सीट पर लोकसभा उपचुनाव के लिए कांग्रेस ने रविंद्र वसंतराव चव्हाण को उम्मीदवार बनाया है। वो कांग्रेस के दिवंगत सांसद वसंतराव बलवंत राव चव्हाण के बेटे हैं। उनके निधन के बाद ये सीट खाली हो गई। वसंतराव ने लोकसभा चुनाव में बीजेपी के प्रतापराव गोविंदराव चिखलीकर को हराया था। नांदेड़ सीट पर 2019 में चिखलीकर को जीत मिली थी जिसके बाद बीजेपी ने उनका टिकट दोहराया था लेकिन उन्हें हार का सामना करना पड़ा।

फिर ट्रेन हुई बेपत्ती कोई हताहत नहीं गुवाहाटी। असम के डिबालेंग स्टेशन पर अगरतला-लोकमान्य तिलक टर्मिनस डिरेल हो गई है। भारतीय रेलवे के मुताबिक, ट्रेन के 8 डिब्बे पटरी से उतर गए। हालांकि इस घटना में कोई हताहत नहीं हुआ और न ही किसी को कोई चोट आई है। रेलवे ने बताया, 12520 अगरतला - लोकमान्य तिलक टर्मिनस एक्सप्रेस, जो सुबह अगरतला से रवाना हुई थी।

झारखंड का राण

रवि भारती। रांची। एनडीए फोल्डर में सीट शेयरिंग से पहले ही एक्शन, इमोशन और ड्रामा से भरपूर पिकचर दिख रही है। राजनीतिक गलियारों में कयासों का बाजार गर्म है। समीकरण पर समीकरण सेट हो रहे हैं। किसका पत्ता कटेगा, किसको टिकट मिलेगा, इसकी चर्चा जारी है। अब तक एनडीए ने सीट शेयरिंग की आधिकारिक घोषणा नहीं की है। कयासों और सोशल मीडिया पर ही वायरल हो रही एनडीए प्रत्याशियों, खासकर भाजपा प्रत्याशियों की सूची के आधार पर ही टिकट के दावेदारों के बीच एक्शन, इमोशन, ड्रामा देखने को मिल रहा है। कहीं गठबंधन की सहयोगी पार्टी के खिलाफ मोर्चा खुल गया है, तो कहीं भाजपा के नेता-कार्यकर्ताओं की आपस में ही गुथम-गुथी हो रही है।

सीट शेयरिंग से पहले ही दलों में... एक्शन, इमोशन और ड्रामा

इंचागढ़ के भाजपाई कर रहे आजसू का विरोध
सोशल मीडिया पर वायरल हो रही सीट शेयरिंग व प्रत्याशियों के नाम को ही सही मानकर अनुशासन के लिए जानी जानेवाली भाजपा के कार्यकर्ता विदक गये हैं। इंचागढ़ सीट को भाजपा का गढ़ बताते हुए नेता-कार्यकर्ता यह सीट आजसू के खाते में जाने की वायरल सूचना के आधार पर ही आजसू का विरोध शुरू कर दिया है। भाजपा कार्यकर्ताओं ने आजसू के खिलाफ मोरचा खोल दिया है। मलखान सिंह के नेतृत्व में भाजपा कार्यकर्ताओं ने नाराबाजी की। सीट को लेकर इस तरह का समझौता नहीं करने की अपील की। कहा कि कार्यकर्ताओं ने इस सीट पर भाजपा उम्मीदवार को जिताने की पूरी तैयारी कर रखी है। फिलहाल प्रदेश भाजपा के आला नेता कार्यकर्ताओं की नाराजगी को दूर करने में लगे हुए हैं।

एक्शन में चंदनक्यारी के आजसू नेता उमाकांत रजक
आजसू के प्रधान महासचिव हर हाल में चंदनक्यारी सीट से चुनाव लड़ना चाहते हैं। उन्होंने शुभम संदेश को बताया कि हम चंदनक्यारी सीट से ही चुनाव लड़ेंगे। पार्टी कोई भी हो सकती है। सूचना यह भी आ रही है कि वे झामुमो के टिकट पर चुनाव लड़ने की तैयारी कर रहे हैं। वैसे चंदनक्यारी की तरह ही पलामू की हुसैनबाद सीट से चुनाव की तैयारी कर रहे आजसू नेता कुशवाहा शिवपूजन मेहता भी रजक की राह चल सकते हैं। ऐसे में एक ओर जहां आजसू सुप्रीमो का सिरदर्द बढ़ेगा, वहीं दूसरी ओर भाजपा नेतृत्व की भी परेशानी बढ़ेगी।

दुमका में आपस में ही भिड़े भाजपाई, चाकूबाजी भी हुई

सोशल मीडिया पर भाजपा प्रत्याशियों की सूची वायरल हुई, तो पार्टी के वैसे नेता एक्टिव हो गए, जो चुनाव लड़ने की तैयारी में जुटे हैं। नेता एक्टिव हुए, तो कार्यकर्ता भला कैसे पीछे रहते। लेकिन आपाधापी में पूर्व सांसद सुनील सोरेन और पूर्व मंत्री लुईस मरांडी के समर्थक आपस में ही उलझ गए। बताया जाता है कि दुमका सीट से टिकट के लिए दोनों दावेदार हैं। लेकिन उनके समर्थक वायरल सूची को ही देखकर अपनी दावेदारी मजबूत बताते हुए एक-दूसरे को चुनौती दे डाली। दुमका के इंदिरा नगर के जरवाडीह मुहल्ले में सुनील और लुईस के समर्थक आपस में भिड़ गये। चाकूबाजी तक हो गई। आरोप है कि पूर्व सांसद सुनील सोरेन के समर्थकों ने लुईस मरांडी के समर्थक अनुज सिंह पर चाकू से हमला कर घायल कर दिया। पुलिस मामले की जांच कर रही है।



चाकूबाजी में घायल कार्यकर्ता।

रांची- हटिया को लेकर राजनीतिक सरगर्मी तेज

रांची और हटिया सीट को लेकर भाजपा के नेता-कार्यकर्ता अब तक सरसंसे में हैं। वैसे सोशल मीडिया पर प्रत्याशियों की जो सूची वायरल है, उसे ही सही मानकर नेता-कार्यकर्ता कुछ ज्यादा ही एक्टिव हो गए हैं। हालांकि चुनाव तैयारी में लगे नेता सोशल मीडिया पर वायरल सूचना का खंडन भी कर रहे हैं। वैसे वायरल सूचना में बताया जा रहा है कि नवीन जायसवाल को रांची से चुनाव लड़ाने की तैयारी है। मौजूद विधायक सोपी सिंह का पत्ता कट सकता है। इस सूचना से कार्यकर्ताओं में उबाल है। रांची से कई भाजपा नेताओं ने अपनी दावेदारी ठोकी है। उधर हटिया सीट के लिए भाजपा प्रत्याशी के रूप में अजयनाथ शाहदेव का नाम वायरल होने पर पार्टी के कार्यकर्ता असमंजस की स्थिति में हैं। हालांकि खुद अजय शाहदेव ने एक न्यूज चैनल से बातचीत करते हुए दावा किया है कि वे कांग्रेस में ही हैं। इधर-उधर जाने की बात सही नहीं है।



सोपी सिंह, नवीन जायसवाल, अजयनाथ शाहदेव

आजसू-भाजपा के कुछ नेता झामुमो-कांग्रेस के संपर्क में भी

सोशल मीडिया पर आजसू और भाजपा के कुछ नेताओं के झामुमो-कांग्रेस के शीर्ष नेतृत्व के संपर्क में रहने की सूचना भी वायरल हो रही है। सोशल मीडिया पर आजसू नेता जितेंद्र सिंह के कांग्रेस के संपर्क में होने की सूचना वायरल हो रही है। वहीं हटिया इलाके से भाजपा के टिकट पर चुनाव लड़ चुकी एक महिला नेत्री के भी कांग्रेस के संपर्क में होने की सूचना वायरल हो रही है। वैसे तो भाजपा के एक दिग्गज नेता व पूर्व प्रदेश अध्यक्ष रवींद्र राय के भी झामुमो के संपर्क होने की सूचना वायरल हो रही है। हालांकि रवींद्र राय ने सोशल मीडिया प्लेटफॉर्म पर ही इस तरह की सूचना का खंडन किया है।



धारा 6ए पर सुप्रीम कोर्ट संविधान पीठ का फैसला संवैधानिक है नागरिकता कानून बांग्लादेशियों को मिलेगी 'पहचान'

एजेंसियां। नयी दिल्ली। नागरिकता कानून की धारा 6ए की संवैधानिकता पर सुप्रीम कोर्ट ने फैसला सुना दिया है। पांच जजों की संवैधानिक बेंच ने 4:1 से 6ए की संवैधानिकता को बरकरार रखा है। चौफ जस्टिस डीवाइ चंद्रचूड़ की अग्रणी वाली बेंच में सूर्य कान्त, एएएम सूरी, जेबी पारदीवाला और जस्टिस मनाज मिश्रा शामिल थे। बेंच के एकमात्र जज पारदीवाला ने ही इस धारा को असंवैधानिक माना। कोर्ट ने कहा, असम अर्काई अवैध प्रवासियों की समस्या का राजनीतिक हल था, जबकि धारा 6ए एक विधाई समाधान था। असम की आबादी को ध्यान में रखते हुए ये प्रावधान करना सही था। बहुमत से फैसला सुनाते हुए कोर्ट ने कहा, बांग्लादेश के साथ सीमा साझा करने वाले राज्यों में असम को अलग तरह से देखना सही था, क्योंकि यहां

को स्थानीय में अप्रवासी प्रतिशत ज्यादा है। बांग्ला में 57 लाख अप्रवासी, जबकि असम में 40 लाख बसे हैं। फिर भी असम की कम आबादी को देखते हुए ऐसा करना सही था, क्योंकि बांग्ला की तुलना में असम का जमीनी इलाका कम है। कोर्ट ने माना, 25 मार्च 1971 की कट-ऑफ डेट लगाया सही था।

क्या है धारा 6ए : 1979 में असम से अवैध प्रवासियों को बाहर निकालने की मांग पर ऑल असम स्टूडेंट्स यूनिशन ने आंदोलन शुरू किया। छह साल बाद 1985 में समझौता हुआ, जिसे असम अर्काई कहा जाता है। ये समझौता केंद्र सरकार, असम और आंदोलनकारियों के बीच हुआ था।

प्रसंगवश
सहारे वह पूर्ण बहुमत की सरकार चलायेंगे। लेकिन क्या वह केंद्र से पंगा लेने की हिमाकत भी करेंगे ? पंगा इस अर्थ में कि क्या वह राज्य का अलग निशान (झंडा) लगाने की जिद करेंगे ? क्या वह धारा 370 और 35 (ए) की वापसी की मांग करेंगे और अपने पिता फारुक अबदुल्ला की मानते हुए सदर-ए-रियासत की भी होक लगायेंगे ? ऐसा कुछ भी हुआ तो केंद्र जम्मू-कश्मीर को पूर्ण राज्य का दर्जा देने में आनाकानी करेगा और वर्तमान परिस्थितियों में राज्य की हैसियत वही है जो दिल्ली की है। यानी उपराज्यपाल के हाथ में ही अभी व्यावहारिक सत्ता

बहराइच हिंसा में 5 गिरफ्तार, दो के पैर में लगी गोली

बहराइच। यूपी के बहराइच स्थित महाराजगंज में हुए हत्याकांड में शामिल पांच लोगों को पुलिस ने गिरफ्तार किया है, जिसमें दो लोगों को मुठभेड़ के दौरान पैरों में गोली लगी है। दोनों का इलाज जिला अस्पताल में चल रहा है। डीजीपी प्रशांत कुमार ने बताया कि 13 अक्टूबर को महाराजगंज में एक युवक की गोली मार कर हत्या करने के मामले में गुरुवार को बहराइच पुलिस ने पांच लोगों को गिरफ्तार किया। उनके नाम मो. फहीन, तालीम उर्फ सबलू, मो. सरफराज, अब्दुल हमीद और मो. अफजल हैं। डीजीपी के मुताबिक, गिरफ्तार किए गए दो आरोपियों की निशानदेही पर मर्डर में प्रयुक्त हुए हथियार की बरामदगी के लिए पुलिस टीम उन्हें लेकर गई थी। इसी दौरान उन्होंने वहां रखे हथियारों से पुलिस पर फायरिंग कर दी। जवाबी फायरिंग में दोनों आरोपियों को गोली लगी है, जो गंभीर रूप से घायल हुए हैं। उन्होंने बताया कि मर्डर में इस्तेमाल किए गए हथियार को बरामद कर लिया गया है।

नायब बने हरियाणा के सीएम पीएम मोदी, शाह समेत कई नेता रहे मौजूद, अनिल विज समेत 13 नेता बने मंत्री

हरियाणा में लगातार तीसरी बार भाजपा की सरकार बन गई है। नायब सिंह सैनी ने गुरुवार को हरियाणा के मुख्यमंत्री के रूप में दूसरी बार शपथ ली। उन्हें राज्यपाल बंडारा दत्तात्रेय ने पद और गोपनीयता की शपथ दिलाई। नायब सिंह सैनी के अलावा अनिल विज ने मंत्री पद की शपथ ली है। इसके अलावा कृष्ण लाल पंवार, राव नरबीर सिंह, महिपाल बांडा, विपुल गोयल, अरविंद शर्मा, श्याम सिंह राणा, रणबीर गंगवा, कृष्ण कुमार बेदी, श्रुति चौधरी और आरती शर्मा ने मंत्री पद की शपथ ली। नायब सिंह सैनी ने शपथ लेने से पहले पंचकूला स्थित माता मत्स्य देवी मंदिर पहुंचकर पूजा अर्चना कर मां का आशीर्वाद लिया। पंचकूला के सेक्टर 5 स्थित दशरहा मैदान में हुए नायब सिंह सैनी के शपथ ग्रहण समारोह में



शपथ लेने के बाद पीएम मोदी का अभिवादन करते नायब सिंह सैनी।

प्रधानमंत्री नरेंद्र मोदी, केंद्रीय गृह मंत्री अमित शाह, रक्षा मंत्री राजनाथ सिंह, यूपी के सीएम योगी आदित्यनाथ, असम के मुख्यमंत्री हिमंता विश्वा सरमा, गुजरात के सीएम भूपेंद्र पटेल और अन्य सीएम, डिप्टी सीएम, केंद्रीय

मंत्री और एनडीए के तमाम नेता मौजूद हैं। हरियाणा में 5 अक्टूबर को एक चरण में विधानसभा चुनाव हुए थे, जिसमें भाजपा ने 90 में से 48 सीटों पर जीत हासिल की थी, वहीं कांग्रेस ने 37 सीट पर जीत दर्ज की थी।

राज्य प्रदूषण नियंत्रण बोर्ड ने जारी किया दिशा-निर्देश दिवाली-छठ पर सिर्फ दो घंटे ही आतिशबाजी की इजाजत

राज्य प्रदूषण नियंत्रण बोर्ड ने दिवाली, छठ व गुरु पर्व पर आतिशबाजी के लिए समय तय कर दिया है। इन तीनों पर्व पर दो घंटे तक आतिशबाजी हो सकेगी, जबकि क्रिसमस व न्यू ईयर पर इसके लिए 35 मिनट का समय मिलेगा। प्रदूषण नियंत्रण बोर्ड ने इसे लेकर दिशा-निर्देश बनाए हैं। इसके अनुसार, दीपावली की रात को आठ से दस बजे तक ही पटाखे चलाने की इजाजत होगी। छठ के दिन सुबह छह से आठ, गुरु पर्व पर रात आठ से दस तथा क्रिसमस एवं नववर्ष पर 31 दिसंबर की रात 11 बजे तक 55 मिनट से 12:30 बजे तक ही आतिशबाजी की इजाजत होगी। हाईकोर्ट ने भी को एक जनहित याचिका

पर सुनवाई के दौरान रांची में शहर में बढ़ते ध्वनि प्रदूषण पर सख्ती से रोक लगाने का आदेश दिया था। हाईकोर्ट ने प्रदूषण नियंत्रण बोर्ड को निर्देश भी जारी किया था। बोर्ड ने एनजीटी की ओर से पारित आदेश पर आतिशबाजी के लिए मापदंड तय किए हैं। राज्य के उन शहरों में जहां वायु गुणवत्ता का स्तर अच्छा है, वहां तय समय पर ही पटाखे चलाये जा सकेंगे। पटाखों की बिक्री पर भी निर्देश दिए गए हैं। निर्देश के अनुसार, 125 डेसिबल से कम क्षमता वाले पटाखों की ही बिक्री की जा सकेगी। साइलेंट जेट में 100 मीटर की परिधि में आतिशबाजी पर रोक रहेगी। निर्देशों का उल्लंघन करने पर वायु प्रदूषण निवारण नियंत्रण अधिनियम के तहत कार्रवाई की जाएगी।

झारखंड मजदूर मोर्चा के अध्यक्ष की प्रेस वार्ता : कोर कमेटी में शामिल हुए 18 सदस्य

ओबीसी आरक्षण 27 से घटाकर 14% किया गया: सूरज मंडल

संवाददाता। रांची

झारखंड स्वशासी परिषद (जैक) के पूर्व उपाध्यक्ष एवं झारखंड मजदूर मोर्चा के अध्यक्ष डॉ. सूरज मंडल ने कहा है कि जयपाल सिंह मुंडा के नेतृत्व में झारखंड आंदोलन शुरू हुआ था. यह आंदोलन इसलिए असफल रहा क्योंकि बिहार के नेता झारखंड के आदिवासियों और मूलवासियों को आपस में लड़वाते रहे, फूट डालने एवं उसका फायदा उठाने के लिए हमेशा ही साजिश रचते थे.

ये बातें गुरुवार को प्रेस क्लब में मीडिया को संबोधित करते हुए कहा. उन्होंने कहा कि झारखंड



रांची प्रेस क्लब में गुरुवार को प्रेस वार्ता को संबोधित करते डॉ. सूरज मंडल एवं अन्य.

आंदोलन को नये सिरे से शुरू किया जाएगा. इसके लिए सभी झारखंड आंदोलन कारियों को एकजुट किया जाएगा. इसके लिए पांच प्रमंडल में बैठक आयोजित किये जाएंगे.

उच्च स्तरीय समिति में ये हुर शामिल : सूरज मंडल, बहादुर उरांव, विनोद कुमार भगत, शफ़ीक़ आलम, जुवेर आलम, अब्दुल कलाम, अब्दुल ख़ालिक, जयश्री

दास, मानव घोष, सुखदेव, हेमराम, रामजी भगत, किन्हेमरोम, सुरेन्द्र राज, प्रभाकर तिकी, पुष्कर महतो, ज्योतिष तिकी एवं रवि नंदा शामिल हैं.

पांच दिनों तक पांचों प्रमंडल में होगी बैठक

झारखंड आंदोलनकारी रहे प्रभाकर तिकी ने कहा कि उच्च स्तरीय समिति का गठन कर लिया गया है. झारखंड के पांचों प्रमंडल में अलग अलग स्थानों पर बैठक की जाएगी जो लगातार पांच दिनों तक चलती रहेगी. 20 से 24 अक्टूबर तक बैठक में अहम फैसले लिए जाएंगे. यह विधानसभा चुनाव झारखंड का वैसा चुनाव होगा. जो राज्य को निर्णायक दिशा और गति देने का काम करेगा. झारखंड के पुराने आंदोलनकारियों को एकजुट किया जाएगा.

24 में 19 साल आदिवासियों का ही शासन रहा

झारखंड गठन के बाद ओबीसी का आरक्षण 27 प्रतिशत से घटाकर 14 प्रतिशत कर दिया गया. जबकि अनुसूचित जनजाति का आरक्षण 14 प्रतिशत से बढ़ा कर 27 प्रतिशत कर दिया गया. पिछले पांच साल में झारखंड के संसाधनों की लूट मची

है. झारखंड में पिछले 24 साल में से 19 साल आदिवासियों का ही शासन रहा. ओबीसी और मूलवासियों की हकमारी हुई है. झारखंड विधानसभा चुनाव में झारखंड आंदोलनकारी मोर्चा वैसा उम्मीदवारों को अपना समर्थन देगा, जो आंदोलनकारी रहे हैं.



रवींद्र राय, बीजेपी के पूर्व अध्यक्ष.



अजय नाथ शाहदेव, कांग्रेस नेता.

संवाददाता। रांची

बीजेपी के पूर्व अध्यक्ष रवींद्र राय ने झामुमो में जाने और सीएम से मिलने की वायल खबर का खंडन किया है. उन्होंने वीडियो जारी कर कहा है कि मैं भाजपा का निष्ठावान कार्यकर्ता हूँ. भाजपा को सॉचने का काम किया हूँ. इस तरह की चर्चा 2019 के लोकसभा चुनाव के दौरान हुई थी.

जब मुझे टिकट नहीं मिला था. वायल सूचना पूरी तरह से भ्रामक और तथ्यहीन है. वहीं अजय नाथ शाहदेव ने कहा कि मैं कांग्रेस में ही और हटिया से चुनाव लड़ने की तैयारी भी कर रहा हूँ. पार्टी को मेरी उम्मीदवारी पर फैसला लेना है. कांग्रेस का मैं सामान्य कार्यकर्ता हूँ. पार्टी जो निर्देश देगी, इसका पालन करूंगा.

पोस्टल बैलेट के नोडल पदाधिकारियों के साथ निर्वाचन आयोग की समीक्षा बैठक



गुरुवार को वीडियो कॉन्फ्रेंसिंग से चुनावी समीक्षा करते के रविकुमार.

संवाददाता। रांची

मुख्य निर्वाचन पदाधिकारी के. रवि कुमार ने कहा है कि विधानसभा निर्वाचन में सभी आवश्यक सेवाओं से जुड़े कर्मियों एवं निर्वाचन कार्य में लगे कर्मियों का पोस्टल बैलेट के माध्यम से मतदान कराना सुनिश्चित कराया जाना है. इस हेतु सभी आवश्यक सेवाओं के पदाधिकारियों से समन्वय स्थापित करते हुए सूची मंगावा लें.

वह गुरुवार को निर्वाचन सदन से वीडियो कॉन्फ्रेंसिंग के माध्यम से सभी जिले के पोस्टल बैलेट के नोडल पदाधिकारियों के साथ समीक्षा बैठक कर रहे थे. कुमार ने कहा कि विधानसभा निर्वाचन में मतदान केंद्र तक जाने में अक्षम 85 वर्ष से अधिक अथवा दिव्यांग मतदाताओं को घर से मतदान कराने का प्रयास किया जा रहा है. इस हेतु सभी आवश्यक सेवाओं के पदाधिकारियों से समन्वय स्थापित करते हुए सूची मंगावा लें.

मुख्य निर्वाचन पदाधिकारी ने कहा

बूथों पर जाने में अक्षम वृद्ध एवं दिव्यांग वोटर्स को 12 डी फॉर्म अवश्य भर्वाएचुनाव कार्य में लगे कर्मियों एवं आवश्यक सेवा से जुड़े पदाधिकारियों का पोस्टल बैलेट से मतदान हेतु फॉर्म अवश्य उपलब्ध करा दें

सुनिश्चित कराएं. अपर मुख्य निर्वाचन पदाधिकारी डॉ. नेहा अरोड़ा ने सभी जिलों के पोस्टल बैलेट के नोडल पदाधिकारियों को सख्त हिदायत दी कि गुरुवार को ही देर शाम तक पोस्टल बैलेट संबंधी सभी औपचारिकताओं को पूरा कर रिपोर्ट करें. उन्होंने कहा कि इस बात का विशेष ध्यान रखें कि पोस्टल बैलेट से मतदान करने की अहर्ता रखने वाले कोई भी मतदाता अपने महाधिकार के प्रयोग से वंचित न रहने पाएं. इस अवसर पर मुख्य निर्वाचन पदाधिकारी कार्यालय की ओएसडी श्रीमती गीता चौबे सहित पोस्टल बैलेट प्रभाग के सभी पदाधिकारी उपस्थित रहे.

ब्रीफ खबरें

राज्यपाल से आरोहण के सदस्यों ने की मुलाकात

रांची। राज्यपाल संतोष गंगवार से राज भवन में गुरुवार को सामाजिक संस्था आरोहण के सदस्यों ने मुलाकात की. इस दौरान आरोहण के सदस्यों ने राज्यपाल से मुलाकात कर उन्हें अपनी संस्था के कार्यों के बारे में बताया. राज्यपाल ने उन्हें अच्छे कार्य करने के लिए शुभकामनाएं दी. साथ ही साथ समाज को सुधारने के लिए नए नए विचारों को समाज के सामने लाने को कहा. मौके पर आरोहण के राजकुमार पोद्दार और अदिति प्रिया शामिल थे.

खूंटी में अवैध लकड़ियों से लदा ट्रक हुआ जब्त

खूंटी। खूंटी-चाईबासा रोड पर प्रपंचाघाट मोड़ के समीप गुरुवार सुबह प्रभारी वनपाल प्रवीण कुमार सिंह के नेतृत्व में वन विभाग की छापामार टीम ने एक 12 चक्का ट्रक में लदे अवैध कीमती लकड़ियों को जब्त किया. मौके पर ट्रक के चालक मनिंका लोतेहार निवासी जितेंद्र कुमार को गिरफ्तार कर लिया गया. ट्रक में 53 पीस कीमती साल बोटा लदे थे. जब्त लकड़ियों का बाजार मूल्य तीन लाख रुपये से अधिक बताया जा रहा है. जब्त लकड़ी को ट्रक सहित रेंज कार्यालय खूंटी लाया गया.

हटिया से विजय सिंह आज अपना भरेगो पर्व

रांची। संपूर्ण भारत क्रांति पार्टी के राष्ट्रीय सचिव सह झारखंड नवनिर्माण दल के केंद्रीय संयोजक विजय सिंह शुक्रवार को हटिया विधानसभा क्षेत्र से पार्टी प्रत्याशी के तौर पर नामांकन करेंगे. सिंह अपने सैकड़ों समर्थकों के साथ जयपाल सिंह स्टेडियम के पास से जुलूस निकाल कर नामांकन करने हटिया निर्वाची पदाधिकारी के पास जाकर नामांकन करेंगे. मौके पर पार्टी के प्रदेश अध्यक्ष शिव उरांव, मीडिया प्रमुख पंकज मिश्रा, झारखंड आंदोलनकारी नेता अब्दुल ख़ालिक, मैना उरांव, नील जस्टिन बेक, आदित्य सिंह, शिवप्रसाद साहू, प्रकाश उरांव, सुल्तान अंसारी, देवमुनी कुमार, रमेश उरांव, बसंत बड़ाईक, दिवी मिंज, पुष्पा उरांव, रेखा देवी, समीना खानून्, सहित कई बड़े नेता उपस्थित रहेंगे.

नगर निगम कर रहा रात में सफाई

रांची। दुर्गापूजा-दशहरा बीतने के बाद नगर निगम की टीम रात में पूरे शहर की सफाई करने में जुटी है. इसके लिए सफाई कर्मियों की टीम शहर की मुख्य सड़कों पर जिम्मेदारी निभाती देखी जा सकती है. कूड़े का निस्तारण भी सही तरीके से किया जा रहा है. लोग इसकी तारीफ कर रहे हैं.

चुनाव राजनीति

सहयोगी दलों-शीर्ष नेतृत्व से चर्चा कर जारी करेंगे घोषणा पत्र

घोषणा पत्र में रखेंगे साथियों के साथ एकरूपता: बंधु तिकी

विशेष संवाददाता। रांची

प्रदेश कांग्रेस का विधानसभा चुनावी घोषणा पत्र तैयार कर लिया गया. अब इसे सहयोगी दलों के साथ चर्चा की जाएगी ताकि सहयोगी दलों के घोषणा पत्र में एकरूपता बनी रहे. इसके बाद शीर्ष नेतृत्व से चर्चा कर अंतिम रूप देने के बाद लिथि तय कर घोषणा पत्र जारी किया जाएगा.

ये बातें प्रदेश मेनिफेस्टो कमेटी की बैठक के दौरान चेयरमैन बंधु तिकी ने दी. उन्होंने कहा कि हम चाहते हैं कि चुनाव में हमारे घोषणा पत्र और सहयोगी दलों के घोषणा पत्र में एकरूपता हो इसके लिए



सहयोगी दलों से घोषणा पत्र पर चर्चा की जाएगी ताकि हम समान मुद्दों को लेकर जनता के पास जाएं. कांग्रेस के घोषणा पत्र में झारखंडी भावना को समावेश करने का प्रयास किया गया है. यहां के विरासत, सभ्यता, संस्कृति, जल-जंगल, जमीन हमारे घोषणा पत्र का मूल आधार है. झारखंड में दशकों से

■ चुनाव मेनिफेस्टों में जनता की राय को दी गई पूरी तरजीह मुद्दों को समय से पूरा करने पर जोर

रहने वाले लोगों के विकास के लिए रास्ते तय करने की प्राथमिकता घोषणा पत्र में की गई है हमने सभी समुदाय,भाषा भाषाई को ध्यान में रखकर झारखंड की समृद्धि के लिए घोषणा पत्र तैयार किया है.

■ सर्वजन हित का मंत्र रहेगा घोषणा पत्र का : बैठक की जानकारी देते हुए प्रदेश कांग्रेस

प्रवक्ता सोनाल शांति ने बताया कि बैठक में पूरे प्रदेश की आम जनता,सिविल सोसाइटी,समाज के प्रबुद्ध वर्ग, युवा,छात्र संगठन के लोगों से चोपल लगाकर किये गए परामर्श के अनुसार तैयार मेनिफेस्टो के प्रारूप के प्रमुख बिंदुओं पर विस्तृत चर्चा की गई. आम जनता का निहाईत तैयार मेनिफेस्टो पर गहन चर्चा के पश्चात कुछ अन्य प्रमुख मुद्दों को शामिल करने का निर्णय लिया गया. पूरे प्रदेश से आए सुझावों के आधार पर इस बार का मेनिफेस्टो "सर्वजन हित" का मंत्र रहेगा घोषणा पत्र का : बैठक की जानकारी देते हुए प्रदेश कांग्रेस

भाजयुमो के प्रदेश उपाध्यक्ष ने रांची सीट से चुनाव लड़ने का किया ऐलान

संवाददाता। रांची

भारतीय जनता युवा मोर्चा के प्रदेश उपाध्यक्ष रवि प्रकाश टुन्ना ने रांची सीट से चुनाव लड़ने का ऐलान किया है. प्रेस विज्ञप्ति जारी कर कहा है कि रांची विधानसभा सीट जनता की आशा, आकांक्षा उम्मीदों से भरी सीट रही है. यहां की जनता दो दशक से भी ज्यादा समय से भारतीय जनता पार्टी के उम्मीदवार के सिर पर जीत का सेहरा बांधती आयी है.

विस चुनाव में भी रांची सीट की नुमाइंदगी और उम्मीदवार का चयन कर्मठ, ईमानदार व सर्पतिव भाजपा कार्यकर्ता के बीच से होना चाहिए. ऐसा नहीं होने पर विश्व के सबसे बड़े राजनीतिक संगठन के लिए सर्पतिव यहां के कार्यकर्ताओं का मनोबल बुरी तरह गिरेगा, जो पार्टी हित के लिए अच्छा संकेत नहीं होगा.

सर्पतिव कार्यकर्ता को उम्मीदवार बनाने की मांग : भाजपा के लिए अन्धक परिश्रम और जिम्मेदार पदों का कार्यभार बखूबी निर्वहन करते आए राजनीतिक कार्यकर्ता रवि प्रकाश टुन्ना ने विज्ञप्ति जारी कर रांची विधानसभा सीट से कर्मठ और उम्मीदवार बनाने की मांग की है. कहा है कि यह वक्त की जरूरत है और तमाम पार्टी कार्यकर्ताओं का



■ मेरे जैसे निष्ठावान कार्यकर्ता को चुनाव न लड़ाने से जनता के बीच गलत संदेश जाएगा

मनोभाव भी. टुन्ना ने ऐसा नहीं होने और बाहरी उम्मीदवार को पार्टी प्रत्याशी बनाने की अटकलों पर निराशा जाहिर करते हुए रांची विधानसभा सीट से अपनी उम्मीदवारी की घोषणा की है. कहा कि रांची विधानसभा सीट से लंबे समय तक जीत का परचम लहराते रहे पार्टी उम्मीदवार यहां के मतदाताओं के हर सुख-दुख में शरीक रहे. विकास की गंगा इस विधानसभा क्षेत्र में बहती रही. इसका प्रतिसाद उन्हें जीत के रूप में मिलता रहा है... इस पर कुठाराघात असहनीय और विवेकशून्यता को दर्शाता है.अतः पार्टी के अनुशासन प्रिय कार्यकर्ता होने के बावजूद उन्हें स्वयं को रांची विधानसभा सीट से प्रत्याशी के रूप में खड़े होने का कठोर निर्णय लेना पड़ा है.

रांची डीसी ने फुटबॉल स्टेडियम में डिस्पैच सेंटर का किया निरीक्षण

रांची। जिला निर्वाचन पदाधिकारी सह रांची डीसी वरुण रंजन द्वारा गुरुवार को मोरहाबादी स्थित फुटबॉल स्टेडियम में डिस्पैच सेंटर का निरीक्षण किया गया. इस दौरान उप निर्वाचन पदाधिकारी विवेक कुमार सुमन, नोडल पदाधिकारी ईवीएम कोषांग मुकेश कुमार, सहायक निदेशक सामाजिक सुरक्षा रविशंकर मिश्रा, जिला नजारत उप समाहतां सुदेश कुमार व अन्य संबंधित पदाधिकारी उपस्थित थे. 13 व 20 नवंबर को विधानसभा चुनाव को लेकर सभी संबंधित पदाधिकारियों को भारत निर्वाचन आयोग द्वारा दिए गए सभी दिशा-निर्देश का पालन सुनिश्चित करने का निर्देश दिया गया.

सामग्री वितरण को लेकर दिए आवश्यक निर्देश : ईवीएम के वितरण एवं सामग्री कोषांग से पीठासीन पदाधिकारी को उपलब्ध कराए जाने को लेकर जिला निर्वाचन पदाधिकारी द्वारा जानकारी देते हुए कहा है. जिला नजारत-निर्देश दिए गये. डीसी ने सभी संबंधित पदाधिकारियों को विशेष रूप से कहा कि भारत निर्वाचन आयोग द्वारा प्रदत्त सभी दिशा निर्देशों का पालन हो, यह सभी संबंधित पदाधिकारी सुनिश्चित करें.

राज्य के सभी जिलों में 35 वर्ष से कम उम्र के दो पुलिसकर्मियों को दिया जाएगा तैराकी का प्रशिक्षण

वरीय संवाददाता। रांची

झारखंड के सभी जिलों के दो पुलिसकर्मी, जिनकी आयु 35 से कम हो और शारीरिक रूप से सक्षम हों और जो अच्छे तैराक हों, उन्हें चिन्हित कर तैराकी का प्रशिक्षण देने का आदेश दिया गया है.

यह आदेश गुरुवार को डायल 112 के कार्य से संबंधित समीक्षा बैठक के दौरान एडीजी अभियान ने सभी जिलों के एसपी को दिया है.

यह आदेश इसलिए दिया गया है, ताकि आपात स्थिति में किसी डूबते हुए व्यक्ति को बचाया जा सके. राज्य के छोटे-छोटे एररपोर्ट जैसे देवघर और जमशेदपुर की सुरक्षा व्यवस्था



गुरुवार को डायल 112 की समीक्षा करते एडीजी अभियान.

सुदृढ़ करने के साथ ही सड़क सुरक्षा पर विशेष ध्यान देने का निर्देश दिया गया.

डायल 112 को लेकर दिए गए कई निर्देश : डायल-112 से संबंधित प्राप्त शिकायतों पर त्वरित

और तार्किक कार्रवाई करने के लिए रिसर्पॉन्स टाइम में अपेक्षित सुधार लाने, अल्प अवधि में शिकायतों को निष्पादित करने और सभी जिलों के एसपी को जिलों में आयोजित अपराध गोष्ठियों के दौरान डायल-112 के बारे में भी समीक्षा करने का निर्देश दिया गया. डायल-112 के कार्य के लिए प्रतिनिधुक्त एमडीटी टैब की स्थिति की समीक्षा करते हुए उसके रखरखाव और पेशेवर तरीके से उसका उपयोग करने साथ ही मिस हैंडलिंग करने वाले पदाधिकारी और कर्मियों पर आवश्यक कार्रवाई करने और डायल-112 से जुड़े वाहनों के अच्छी तरह से रखरखाव का भी निर्देश दिया गया.

नीरज सिंह मर्डर केस के आरोपी डब्ल्यू मिश्रा को मिली जमानत

संवाददाता। रांची

धनबाद के हाई प्रोफाइल नीरज सिंह मर्डर केस के आरोपी डब्ल्यू मिश्रा को हाईकोर्ट ने गुरुवार को जमानत दे दी है. जस्टिस राजेश कुमार की अदालत ने डब्ल्यू मिश्रा को जमानत प्रदान की है. डब्ल्यू मिश्रा के वकील मो. जावेद ने बताया कि पूर्व विधायक संजीव

सिंह की भी जमानत अर्जी कोर्ट में लगी हुई है. वे फिलहाल न्यायिक अभिरक्षा में हॉस्पिटल में इलाजत हैं.

न्या है पूरा मामला : धनबाद के पूर्व डिट्टी मेयर और कांग्रेस नेता नीरज सिंह और उनके तीन समर्थकों की हत्या 21 मार्च 2017 को कर दी गई थी. नीरज सिंह पर यह हमला उस वक्त हुआ, जब वे

अपनी गाड़ी से स्टील गेट स्थित अपने आवास रघुकुल जा रहे थे. नीरज सिंह की गाड़ी जैसे ही स्टील गेट के पास पहुंची, उस वक्त हमलावरों ने तीन और से गाड़ी पर गोलियों चलाया शुरू कर दिया. इस हमले में नीरज सिंह के अलावा उनके निजी बांडीगाई मुन्ना तिवारी और चालक अशोक यादव की मौके पर ही मौत हो गई थी.

डब्ल्यू मिश्रा पर रेकी करने का आरोप : डब्ल्यू मिश्रा पर नीरज सिंह की रेकी करने का आरोप है. वह शूटर्स को नीरज सिंह की गतिविधियों की जानकारी उपलब्ध कराता था. मिश्रा पर यह भी आरोप है कि वह घर किराये में लेकर शूटर्स को ठहराया था. पुलिस ने डब्ल्यू मिश्रा को 11 अप्रैल 2017 को धनबाद के सरायदेला थाना क्षेत्र से गिरफ्तार किया था.

आपराधिक घटना को अंजाम देने से पहले छह अपराधी गिरफ्तार

संवाददाता। रांची

आपराधिक घटना को अंजाम देने से पहले छह अपराधी गिरफ्तार हुए हैं. एसएसपी चंदन सिन्हा को मिली गुप्त सूचना के आधार पर पुलिस की टीम ने मेसरा ओपी क्षेत्र के चट्ट गांव से छह अपराधियों को गिरफ्तार किया. ये सभी अपराधी डकैती की घटना को अंजाम देने वाले थे. इससे पहले पुलिस ने उन्हें गिरफ्तार कर लिया.

गिरफ्तार अपराधियों में मास्टर माईड वशी अहमद उर्फ वसी अहमद उर्फ अरमान, इमरान अंसारी उर्फ बडकू, आफताब अंसारी उर्फ रेंचो, सत्यम कुमार महतो उर्फ सतू, अरसद आलम उर्फ छोटका और सतू



प्रेस कॉन्फ्रेंस करके जानकारी देते रांची एसएसपी चंदन कुमार सिन्हा.

अंसारी शामिल हैं. गुरुवार शाम एसएसपी चंदन सिन्हा ने अपने ऑफिस में प्रेस कॉन्फ्रेंस कर यह जानकारी दी. एसएसपी ने बताया कि सभी अपराधी चट्ट गांव में अशरफ अंसारी के घर में डकैती योजना बना

रहे थे. लेकिन पुलिस ने सूचना मिलते ही सभी अपराधी को गिरफ्तार कर लिया गया. इसके पास से पुलिस ने एक देसी पिस्तल, तीन जिंदा गोली, दो बाइक और दस हजार रुपये नकद बरामद किया है.

शिवनारायण मारवाड़ी कन्या पाठशाला में मेहंदी कार्यक्रम

रांची। सामाजिक एवं सांस्कृतिक संस्था पुरश्री के तत्वावधान में गुरुवार को श्री शिवनारायण मारवाड़ी कन्या मध्य पाठशाला में छात्राओं के लिए दो दिवसीय मेहंदी कार्यक्रम संपन्न हुआ। कार्यक्रम की थीम स्वावलंबन थी। कार्यक्रम में संस्था की सदस्यों ने वर्ग आठ तक की छात्राओं से मेहंदी लगावाई। पुरश्री की अध्यक्ष प्रियंका जालान, सचिव रश्मि कर्नाई, उपसचिव किरण तुलस्यान, पूर्व अध्यक्ष रमा मितल एवं उषा जालान, कार्यकारिणी सदस्य संगीता बथवाल एवं अन्य सदस्यों ने छात्राओं के इस प्रयास को बहुत प्रोत्साहित किया। छात्राओं ने मेहंदी की सुंदर-सुंदर डिजाइनें हाथों में रचायीं, जिन्हें देखकर पुरश्री की सभी सदस्यों ने छात्राओं के अंदर स्वावलंबी होने की बड़ी संभावना देखी। करवा चौथ पर्व के आलोक में यह आयोजन किया गया। उपस्थित महिलाओं ने कहा कि आगे भी अन्य पर्व त्योहार में वे यहां आकर छात्राओं को प्रोत्साहित करेंगीं।

श्रृंगार से लेकर पूजन सामग्री तक के सामान राजधानी के बाजार में उपलब्ध, खरीदारी में लगी हैं महिलाएं सुहागिनों के लिए महत्वपूर्ण पर्व करवा चौथ 20 को

संवाददाता। रांची

सनातन धर्मावलंबी सुहागिनों के महत्वपूर्ण पर्व करवा चौथ 20 अक्टूबर को मनाया जाएगा, जिसकी तैयारियां लगभग पूरी हो चुकी हैं। इस पर्व को लेकर महिलाओं में बेहद उत्साह है। पर्व की सफलता के लिए महिलाएं श्रृंगार से लेकर पूजन सामग्री तक के सामानों की खरीदारी में लगी हैं।



विश्व हिंदू परिषद सेवा विभाग एवं राष्ट्रीय सनातन एकता मंच के प्रांतीय प्रवक्ता संजय सरांग बताते हैं कि सनातन धर्म में सुहागिनों द्वारा रखे जाने वाला करवा चौथ का पर्व बेहद महत्वपूर्ण माना जाता है। हर वर्ष करवा चौथ का व्रत कार्तिक मास के कृष्ण पक्ष की चतुर्थी तिथि को रखने का विधान है। इस दिन विवाहित महिलाएं पति की लंबी उम्र

माता पार्वती ने रखा था करवा चौथ

करवा चौथ का व्रत की परंपरा सदियों पुरानी है। शास्त्रों के अनुसार माता पार्वती ने शिव को पाने के लिए करवा चौथ का व्रत रखा था। इस व्रत के बाद ही उनका विवाह शिवजी से हुआ। इसके बाद से ही करवा चौथ व्रत की शुरुआत हुई। एक अन्य मान्यता के अनुसार एक बार जब देवताओं का राक्षसी के साथ युद्ध चल रहा था तो उस समय राक्षस देवताओं पर भारी पड़ रहे थे। सभी देवियों ब्रह्मा देव के पास पहुंचीं और उन्हें सारी बात बताईं। उनसे कहा कि वे अपनी पतिव्रतों की रक्षा के लिए क्या कर सकती हैं। तब ब्रह्मा ने उन्हें करवा चौथ का व्रत रखने का सुझाव दिया। ब्रह्मा के बताए अनुसार सभी महिलाओं ने करवा चौथ का व्रत रखा, जिससे देवताओं की रक्षा हो सकी। तभी से करवा चौथ का व्रत रखने की परंपरा चली आ रही है। ऐसी मान्यता है कि करवा चौथ के दिन चंद्रमा से अमृत की वर्षा होती है। इसलिए सुहागिन महिलाएं चंद्रमा से अपनी पति की सुख, समृद्धि और लंबी आयु की कामना करते हुए चंद्रमा की पूजन करती हैं यह व्रत पोपत्य जीवन में अपार सुखियां लेकर आता है तथा इस व्रत को रखने से पति-पत्नी के रिश्ते मजबूत होते हैं।

की पूजा की जाती है। इस वर्ष कार्तिक मास की चतुर्थी तिथि 19 अक्टूबर को शाम 6 बजकर 17 मिनट पर आरंभ होगी और 20

अक्टूबर को दोपहर 3 बजकर 47 मिनट पर समाप्त होगी। ऐसे में करवा चौथ का व्रत रविवार 20 अक्टूबर को किया जाएगा।

झारखंड प्रदेश बजरंग दल की दो दिवसीय प्रांतीय बैठक में विभिन्न मुद्दों पर विमर्श हिंदू समाज के मौन रहने से ही हिंदू चिंतन पर हो रहा आक्रमण : अंबरीश

खास बातें

- विहिप के प्रांत अध्यक्ष ने किया आंगतुकों का स्वागत
- खूंटी के राजस्थान भवन में आयोजित हुई बैठक

संवाददाता। रांची/खूंटी

विश्व हिंदू परिषद की युवा इकाई बजरंग दल झारखंड प्रांत की दो दिवसीय बैठक गुरुवार को स्थानीय स्थित राजस्थान भवन में संपन्न हुई, जिसमें विभिन्न मुद्दों पर विमर्श किया गया। बैठक के समापन समारोह को संबोधित करते हुए मुख्य वक्ता विश्व हिंदू परिषद के केंद्रीय मंत्री और विश्वसंपर्क केंद्रीय प्रमुख अंबरीश सिंह ने कहा कि श्री रामजन्मभूमि आंदोलन के आरंभ में ही पूज्य संतो ने 1984 में संकल्प सभा की सुरक्षा की दृष्टिकोण से बजरंग दल स्थापना की थी।

बजरंग दल के कार्यकर्ता श्रीरामशिला पूजन कार्यक्रम में कचव की तरह खड़े थे, वहीं आतंकवाद की चुनौतियों को



झारखंड प्रदेश बजरंग दल की दो दिवसीय प्रांतीय बैठक के समापन समारोह को संबोधित करते वक्ता।

स्वीकार कर अमरनाथ यात्रा और ब्रूडा अमरनाथ यात्रा को सफलतापूर्वक संपन्न कराया। उन्होंने कहा कि हिंदू समाज के मौन रहने के कारण ही समाज में निरंतर हिंदू चिंतन और हिंदूओं पर आक्रमण होता चला आ रहा है। रोहिंग्या एवं बांग्लादेशी घुसपैठियों के कारण हिंदू कन्याओं का अपहरण, लव जिहाद, लैंड जिहाद जैसी घटनाएं प्रतिदिन हो रही हैं। इस प्रकार की घटनाओं को रोकने के लिए समाज को खड़ा

होना होगा। उन्होंने कहा कि सामाजिक व्यवस्था को सुदृढ़ करने के लिए अपने बच्चों को धर्म-संस्कृति से जोड़कर रखना होगा। अंबरीश सिंह ने कहा कि समाज के बीच से सैनिक, साधु और संत अधिक से अधिक निकलें, तभी हमारी धर्म और संस्कृति अधिक सुदृढ़ होगी। उन्होंने कहा कि बजरंग दल हिंदू समाज का शौर्य अवतार है, अपने आत्मबल को लेकर समाज के बीच युवा शक्ति खड़ा कर समाज को

सशक्त बनायें। समापन सत्र में विश्व हिंदू परिषद के क्षेत्र सहमंत्री डॉ वीरेंद्र साहू ने कुछ नवीन दायित्व की घोषणा करते हुए कहा कि हिंदू समाज के लिए विश्व हिंदू परिषद एवं बजरंग दल ऐसी कड़ी हैं, जो हिंदू समाज के विपत्ति निवारक के रूप में कार्य करते हैं। विश्व हिंदू परिषद के प्रांत अध्यक्ष चंद्रकांत रायपत ने आंगतुकों और कार्यकर्ताओं का स्वागत किया। कार्यक्रम में विहिप के प्रांत उपाध्यक्ष राजेंद्र सिंह मुंडा, क्षेत्र संगठन मंत्री आनंद कुमार, बजरंग

दल क्षेत्र संयोजक जनमेजय कुमार, विहिप के खूंटी जिला अध्यक्ष विनोद जायसवाल, दल के प्रांत संयोजक रंगनाथ महतो, प्रांत सह संयोजक जनार्दन पांडेय, संगठन मंत्री देवी सिंह, पूज्य संत कृष्ण चैतन्य ब्रह्मचारी, खूंटी के जिलाध्यक्ष उपाध्यक्ष एवं कार्यक्रम के संयोजक गुप्ता, जिला मंत्री राजीव झा, अभिषेक कुमार, मनीष कश्यप, वीरेंद्र सोनी आदि उपस्थित थे।

सतर्कता जागरूकता प्रतियोगिता में छात्रों ने दिखाया पूरा उत्साह

रांची। सतर्कता जागरूकता अभियान 2024 के तहत सीसीएल के लाल और सीसीएल की लाडली शिक्षा केंद्र के छात्रों के बीच भाषण, चित्रकला और प्रश्नोत्तरी प्रतियोगिताओं का आयोजन किया। इस कार्यक्रम का उद्देश्य छात्रों के बीच ईमानदारी, पारदर्शिता और जवाबदेही के प्रति जागरूकता बढ़ाना था। छात्रों ने इस कार्यक्रम में बड़ी संख्या में उत्साह के साथ भाग लिया। विभिन्न प्रतियोगिताओं में 40 छात्रों ने उत्साहपूर्वक भाग लिया। इन प्रतियोगिताओं का उद्देश्य छात्रों की आलोचनात्मक सोच, रचनात्मकता और सतर्कता से संबंधित सामाजिक मुद्दों की समझ को बढ़ावा देना था। भाषण प्रतियोगिता में छात्रों ने सतर्कता से जुड़े विभिन्न मुद्दों पर अपने विचार प्रस्तुत किए, जबकि चित्रकला प्रतियोगिता में छात्रों को सतर्कता अभियान के मूल्यों को कलात्मक रूप से प्रस्तुत करने का मौका दिया। प्रश्नोत्तरी प्रतियोगिता में छात्रों की जानकारी और उनकी समझ को और अधिक परखा।

बाजार उत्सव 21 से, पोस्टर लॉन्च



संवाददाता। रांची

जैन महिला जागृति के तत्वावधान में दिवाली के शुभ अवसर पर बाजार उत्सव का आयोजन रात रोड किया गया है। यह रांची के रात रोड स्थित रतनलाल जैन स्मृति भवन में 21 और 22 अक्टूबर को होगा। इसके पोस्टर की लॉन्चिंग गुरुवार को अपर बाजार स्थित दिगंबर जैन भवन में संस्था ने सदस्यों ने की।

मंत्री रिमता पांडेया और पीआरओ रोमा जैन ने बताया कि इस दो दिवसीय मेले का उद्देश्य जैन समाज ही नहीं, वरन अन्य महिलाओं को भी कम शुल्क में एक मंच प्रदान करना है। इस मेले में प्रवेश नि:शुल्क रहेगा। इस मेले में कोलकाता, रायपुर, धनबाद, जमशेदपुर, चाईबासा, हजारीबाग,

रामगढ़ आदि कई जगहों से महिलाएं अपने उत्पाद लेकर आ रही हैं। वे डिजाइनर कपड़ों से लेकर घर का सजावटी सामान, दिवाली गिफ्ट आइटम, बड़े छोटे सभी के लिए वस्त्र, चादरें, ज्वेलरी, चांदी के गिफ्ट आइटम, ड्राई फ्रूट्स, मसाले, गिफ्ट हैपर, लोख, स्कूल बैग, पापड़, अचार, घी, तेल मिठाई-नमकीन और घरों में बनाई गई कई तरह की खाद्य सामग्री लेकर आ रही हैं। कार्यक्रम में उपाध्यक्ष प्रतिभा बड़जात्या, पूर्व अध्यक्ष मंजुला विनायका, कोषाध्यक्ष अनुराधा सेठी के साथ कार्यक्रम की निर्देशिका सीमा गंगवाल, रूबी पाटनी, मानसी बड़जात्या, मोनिका पाटनी, सीमा जैन सहित संस्था के सदस्य उपस्थित थे।

झारखंड प्रौद्योगिकी विवि में देवफेस्ट 24 का आयोजन कल

संवाददाता रांची

प्रौद्योगिकी विश्वविद्यालय के सहयोग से गूगल डेवलपर ग्रुप्स, रांची झारखंड प्रौद्योगिकी विश्वविद्यालय में 19 अक्टूबर को देवफेस्ट 24 का आयोजन करेगा। कार्यक्रम में स्पीकर सेशन, पैनल डिस्कशन और प्रश्नोत्तरी का आयोजन किया जाएगा। इस कार्यक्रम में विभिन्न शहरों व संस्थाओं से 1000 से अधिक प्रतिभागी उपस्थित होने वाले हैं। प्रतिभागियों में हर आयु के छात्र शामिल होंगे। जिन छात्रों को एआई, टेक्नोलॉजी व अन्य टेक्निकल विषयों में रुचि है, उनके मार्गदर्शन के लिए यह एक अच्छा अवसर सिद्ध होगा। स्पीकर सेशन में कई प्रतिष्ठित वक्ता शामिल होंगे। इनमें गूगल के सॉल्यूशंस कंसल्टेंट विजय कुमार जंगमशेट्टी, सर्विसनाऊ के सॉफ्टवेयर इंजीनियर प्रिंस कुमार, एपीआई डैश की फाउंडर आदिता प्रसाद,

देओलाइट के सीनियर एग्जीक्यूटिव इमरान रौशन, आइरिस एरियल इनोवेशन्स के फाउंडर व सीईओ निखिल सैनी और क्यूबिन के सीनियर सॉफ्टवेयर इंजीनियर अभिषेक दोषी शामिल होंगे। मौके पर एआई पर निर्धारित एक पैनल डिस्कशन भी होगा, जिसमें और कई वक्ता शामिल होंगे। जैनजीन के सीनियर मैनेजर अंतरिथ गुप्ता द्वारा एक लाइव पॉडकास्ट का भी आयोजन किया जाएगा, जिसमें वह जेनेरेटिव एआई के विषय पर बात करेंगे। ग्रुप्स के सलाहकार और एचपी इंक के सॉल्यूशन आर्किटेक्ट देशबंधु मिश्रा ने बताया कि वे झारखंड में एक ऐसा माहौल बनाना चाहते हैं, जहां छात्र नवीनतम तकनीक के बारे में सीख सकें। इस कार्यक्रम के माध्यम से वे प्रतिभागियों को तकनीक उद्योग के अनुभवी लोगों से जुड़ने का अवसर प्रदान करना चाहते हैं।

पहल महिला सशक्तीकरण के प्रयास के रूप में दो दिवसीय मेला सह प्रदर्शनी 'जलसा सीजन-दो' प्रारंभ

उद्यमी महिलाओं की प्रतिभा प्रदर्शित करने का मंच है जलसा : महुआ

संवाददाता रांची

अपर बाजार स्थित महाराजा अग्रसेन भवन में गुरुवार को जलसा सीजन-दो मेला सह प्रदर्शनी का शुभारंभ हुआ, जिसका उद्घाटन मुख्य अतिथि के रूप में राज्यसभा सांसद डॉ. महुआ माजी ने किया। इस दो दिवसीय मेला सह प्रदर्शनी का आयोजन इस डिजाइनर हनी मिठा सिन्हा द्वारा आयोजित किया गया है। इस क्रम में डॉ. माजी ने महिला उद्यमियों द्वारा लगायी गयी प्रदर्शनी और स्टालों का निरीक्षण किया। उन्होंने महिलाओं का हौसला बढ़ाते हुए कहा कि यहां आने पर देखने को मिला कि गृहणियों में भी प्रतिभा की



मेला सह प्रदर्शनी का निरीक्षण करतीं राज्यसभा सांसद डॉ. महुआ माजी।

कमी नहीं है। यदि गृहणियों की प्रतिभाओं को भी प्रोत्साहन मिले तो वे और भी बहुत अच्छा कर सकती हैं।

विभिन्न स्टालों में महिलाओं द्वारा निर्मित परिधान, दिवाली और घरों की सजावट के समान, महिलाओं के

आर्टिफिशियल ज्वेलरी, बच्चों का सामान, कॉस्मेटिक के साथ अन्य चीजों की रेंज है। बहुत खुशी की बात है कि धरेलु कार्य के अलावा महिलाओं ने अपना समय निकालकर इन चीजों का निर्माण किया है। उन्होंने हनी मिठा के प्रयासों की सराहना करते हुए कहा कि उद्यमी महिलाओं को इस तरह का मंच देकर उन्होंने अच्छी पहल की है। आयोजक हनी मिठा ने कहा कि महिलाओं की प्रतिभा को आम लोगों के समक्ष प्रदर्शित करने के उद्देश्य से जलसा सीजन-2 दिवाली एडिशन का आयोजन किया गया है, जिसके माध्यम से महिला स्वयं द्वारा निर्मित वस्तुओं की विक्री करती है। इससे

उनकी प्रतिभा प्रदर्शित होती है। साथ ही मनोबल भी बढ़ता है। उन्होंने कहा कि अभी इससे रांची की महिलाओं को जोड़ा गया है। बाद में इसको आगे बढ़ाते हुए पूरे राज्य की महिलाओं को जोड़ने का लक्ष्य है। उन्होंने कहा कि प्रदर्शनी में करवा चौथ और दिवाली के साथ अन्य त्योहारों को ध्यान में रखते हुए महिलाओं से जुड़े हर प्रकार के सामान यहां उपलब्ध हैं। उन्होंने कहा कि महिलाओं का सशक्तीकरण हमारे समाज के विकास का आधार है और उनके नेतृत्व, विशेष रूप से जमीन स्तर पर हमारे समावेशी और दीर्घकालिक प्रगति के लिए महत्वपूर्ण है। प्रदर्शनी में महिला परिधान,

डिजाइनर कपड़े, जेवर, आर्टिफिशियल गहने, गिफ्ट आइटम, बच्चों से संबंधित वस्तुएं, खिलौने, शौचालय के सामान, फुटबल, बैड शॉट्स, दोहर, दिवाली के सामान, हस्तशिल्प की वस्तुएं, पर्स, होम डेकोर, घर के बने खाखरे, पापड़, मटरनी, खिचिया, अंगूरिक दाले, होममेड बेकरी, ऑर्गनिक, पापड़ सहित कई प्रकार के उत्पाद किफायती दर पर उपलब्ध हैं। इस अवसर पर युवा कांग्रेस नेता रोहित सिन्हा, आनंद जालान, आकांक्षा तलेजा, स्नेहिल जैन, रेशम केडिया, दीपा अग्रवाल, रीमा भगत, फातिमा, शबनम, सुधा जलान, खुशी पोद्दार, रावण चौधरी सहित अन्य उपस्थित थे।

सेंट्रल यूनिवर्सिटी ऑफ झारखंड में सोशल मीडिया इनप्लुएंस वर्कशॉप

संवाददाता। रांची

सेंट्रल यूनिवर्सिटी ऑफ झारखंड में गुरुवार को सोशल मीडिया इनप्लुएंस वर्कशॉप का आयोजन किया गया। इस कार्यक्रम में तीन टेक्निकल सेशन और एक एक्सपर्ट सेशन आयोजित की गई थी। इनप्लुएंसर अमनप्रीत सिंह (रांची मेरी जान) और यूट्यूबर नीतीश कुमार ने बताया कि सोशल मीडिया में कैसे आगे बढ़ाना है और कहा कि हम सोशल मीडिया को अपना करियर भी बना सकते हैं। उन्होंने कहा कि हमेशा एक ही कंटेंट डालेंगे तो तो चॉइस नहीं होगी, इसलिए हमेशा अलग-अलग कंटेंट डालें। क्योंकि इससे लोग पसंद करेंगे और आपको आगे बढ़ाएंगे और यूट्यूब में आप अच्छे करियर बना सकते हैं। आलुप्पी सिंह (नोएशायरा) ने कहा कि निगेटिव कमेंट्स से निराश ना हो निगेटिव कमेंट्स को इग्नोर करें और आगे बढ़ते रहें। इस कार्यक्रम का

मुख्य उद्देश्य था कैसे सोशल मीडिया का प्रयोग करके युवा अपने भविष्य में बदलाव ला सकते हैं, कमाई का जरिया बना सकते हैं, लोगों को जागरूक कर सकते हैं और विभिन्न तरह के प्रोफेसर और इंफ्लुएंसर द्वारा जानकारियां उपस्थित लोगों के बीच में साझा की गईं। इस कार्यक्रम में 300 से अधिक पंजीकरण कराया गया था जिसमें 250 बच्चों ने उपस्थिति दर्ज की। जिसमें मुख्य रूप से सेंट्रल यूनिवर्सिटी आफ झारखंड, सरला बिरला यूनिवर्सिटी, सेंट जेवियर कॉलेज रांची, आनंद कॉलेज ऑफ हजारीबाग, विनोबा भावे हजारीबाग के स्टूडेंट उपस्थित थे। इस कार्यक्रम में मुख्य रूप से प्रोफेसर भगवान सिंह, डॉ. बटेश्वर सिंह, प्रोफेसर अजय सिंह, प्रोफेसर डॉ देववत, डॉ प्रियदर्शी, डॉ. पल्लवी, डॉ. नागपतन, डॉ. प्रज्ञान पुष्पांजलि, अमनप्रीत सिंह, आलुप्पी सिंह, नीतीश कुमार साहू और सॉफ्टवेयर के रूप में जी-टेक एनुकेशन रांची से उपस्थित थे।

नेशनल लॉ यूनिवर्सिटी के अतिरिक्त भवन का डीपीआर एक माह में करें पूरा: हाईकोर्ट

विधि संवाददाता। रांची

झारखंड हाई कोर्ट ने राज्य सरकार को निर्देश दिया है कि, नेशनल लॉ यूनिवर्सिटी, कांके के अतिरिक्त भवन का डीपीआर बनाने की प्रक्रिया एक माह में पूरा करें।

नेशनल लॉ यूनिवर्सिटी में सोलर पैनल लगाने के लिए राज्य सरकार ने फंड की स्वीकृति राज्य सरकार ने दे दी है। ऐसे में जरेडा नेशनल यूनिवर्सिटी में जलद सोलर पैनल लगाकर 45 दिनों के भीतर कोर्ट को अपनी रिपोर्ट प्रस्तुत करें। पूर्व की सुनवाई में राज्य सरकार की ओर से हाईकोर्ट की खंडपीठ को बताया गया था कि नेशनल लॉ यूनिवर्सिटी, कांके के अतिरिक्त भवन का डीपीआर बनाने में दो माह का समय लगेगा, इसलिए समय प्रदान किया जाए, जिस पर खंडपीठ ने कहा किया यह अवधि अब पूरी हो चुकी है ऐसे में राज्य सरकार एक माह के भीतर



खास बातें

- जनहित याचिका पर सुनवाई के बाद न्यायालय का आदेश
- राज्य सरकार ने पहले भी मांगा था दो महीने का समय

डीपीआर की प्रक्रिया पूरी कर लें। दरअसल, मामले में पूर्व की सुनवाई में झारखंड स्टेट बिल्डिंग कंस्ट्रक्शन कॉरपोरेशन लिमिटेड ने हाईकोर्ट को बताया है कि कांके स्थित नेशनल लॉ यूनिवर्सिटी के अतिरिक्त भवन के डीपीआर निर्माण में दो माह का समय लगेगा। कॉरपोरेशन पैसा

सीसीएल में सतर्कता जागरूकता अभियान के तहत हुई प्रतियोगिताएं

संवाददाता। रांची

सीसीएल के लाल और लाडली शिक्षा केंद्र के स्टूडेंट्स के बीच सतर्कता जागरूकता अभियान 2024 के तहत भाषण, चित्रकला और प्रश्नोत्तरी प्रतियोगिताओं का आयोजन किया गया। इसका उद्देश्य छात्रों के बीच ईमानदारी, पारदर्शिता और जवाबदेही के प्रति जागरूकता बढ़ाना है। स्टूडेंट्स ने बड़ी संख्या में उत्साह के साथ

प्रतियोगिता में हिस्सा लिया। प्रतियोगिता में सभी प्रतिभागियों ने सत्यनिष्ठा की शपथ ली, जिसमें सत्य, नैतिकता और सामाजिक जिम्मेदारी के प्रति उनकी प्रतिबद्धता का संकल्प लिया गया। इसके बाद विभिन्न प्रतियोगिताओं में 40 छात्रों ने उत्साह के साथ हिस्सा लिया। इन प्रतियोगिताओं का उद्देश्य छात्रों की आलोचनात्मक सोच, रचनात्मकता और सतर्कता से

संबंधित सामाजिक मुद्दों की समझ को बढ़ावा देना था। भाषण प्रतियोगिता में छात्रों ने सतर्कता से जुड़े विभिन्न मुद्दों पर अपने विचार रखे। चित्रकला प्रतियोगिता में छात्रों को सतर्कता अभियान के मूल्यों को कलात्मक रूप से प्रस्तुत करने का मौका दिया गया। प्रश्नोत्तरी प्रतियोगिता में छात्रों की जानकारी और सतर्कता के विषय में उनकी समझ को और अधिक परखा।

संत जेवियर्स कॉलेज में नाटक 'फाइनल सॉल्यूशंस' का मंचन



संवाददाता। रांची

संत जेवियर्स कॉलेज के अंग्रेजी विभाग के तत्वावधान में गुरुवार को महेश दत्तानी द्वारा रचित नाटक फाइनल सॉल्यूशंस का मंचन किया गया, जिसमें छात्र-छात्राओं के नाट्य प्रतिभा की जोरदार प्रस्तुति हुई। इस आयोजन में उनकी प्रतिभा को खूब सराहना हुई। इस मौके पर कॉलेज के प्राचार्य फादर डॉ. एन. लकड़ा एसजे ने कहा कि कॉलेज में प्रतिभा की कमी नहीं है और कॉलेज प्रशासन उनको प्रोत्साहन देने में कभी पीछे नहीं है। अंग्रेजी विभाग द्वारा नाटक मंचन की प्रथा को जीवन्त रखने का प्रयास

सराहनीय है। कार्यक्रम में छात्रों को संबोधित करते हुए कॉलेज के रेक्टर फादर सुधीर मिंज एसजे ने कहा कि सांसाध्यिक सोसाइटी को बढ़ाने का प्रयास स्वागत योग्य है। उप प्राचार्य डॉ फादर रॉबर्ट प्रदीप कुजूर एसजे ने कहा कि साहित्य का सामाजिक उत्थान से अटूट रिश्ता है। इस नाटक के माध्यम से नाटक का निर्देशन सुमेधा मलिक और राधिका टुडू ने किया। मुख्य भूमिका में अंकित चटर्जी, शोभवी, सुमेधा गांगुली, आस्था, इमर्नेशियस, राधिका, इशिता, जैसिका, कविता, और आयुषी थे।

डोरंडा बाजार में काली पूजा पंडाल के लिए भूमिपूजन

रांची। श्री डोरंडा बाजार काली पूजा समिति के तत्वावधान में गुरुवार को गाँधी मैदान डोरंडा में भूमिपूजन के साथ माँ काली की पूजा के लिए पंडाल निर्माण कार्य का प्रारंभ हुआ। समिति के अध्यक्ष राजू चौरशिया ने आचार्य दिनेश गांगुली के सान्निध्य में भूमि पूजन संपन्न कराया। मीडिया प्रभारी मनीष वर्मा ने बताया कि इस अवसर पर समिति के सचिव जयदेव घोष, निर्मल गुप्ता, विवेक सहाय, प्रदीप पांडेय, प्रकाश मामा, अजय ठाकुर, महादेव घोष, अशोक पासवान, त्रिपुरारी सिंह, रिकू गुप्ता, राजेश वर्मा, कमल गुप्ता, कुंदन प्रसाद, लाटूद घोष, स्वीटी गुप्ता, राहुल चौरशिया, शंकर घोष, रोहन चौरशिया, सुभाष प्रसाद, अजय प्रसाद सहित बड़ी संख्या में समिति सदस्य उपस्थित थे।

इंटरनेशनल चैंपियनशिप के लिए मनीष मुंडा का चयन रांची। झारखंड के युशु खिलाड़ी मनीष मुंडा का चयन जाँचिया में आयोजित हो रही इंटरनेशनल चैंपियनशिप के लिए भारतीय टीम में किया गया है। वे गुरुवार से 21 अक्टूबर तक होनेवाली इस प्रतियोगिता में भारतीय टीम का हिस्सा होंगे। उनके चयन पर खेल से जुड़े हस्तिगतों ने प्रसन्नता व्यक्त की है और मनीष मुंडा को बधाई दी है। साथ ही आशा व्यक्त की है कि वे जाँचिया में भारत का मान बढ़ावेंगे।

धर्म अध्यात्म



संगीता कुजारा टाक

हम सभी जानते हैं, भारत त्योहारों का देश है। भारत वर्ष में बारह महीने में, बारह चौथ के व्रत विधान है। सभी चौथ के व्रतों की अलग-अलग कहानियां और विधियां हैं। सभी चौथ व्रतों में, कार्तिक की करवा चौथ का बहुत महत्व है। शाम होते ही सभी सुहागिन खूब सज-धज कर एक नियत समय पर, एक नियत स्थान पर इकट्ठी होती हैं। बीच में करवा देवी की स्थापना कर, उसके चारों ओर गोल घेरे में बैठकर अपनी पूजा की थाली एक-दूसरे के साथ घुमाती हुई सुहागिनें, पूरे मनोरंजन से करवा के गीत गाती हैं। आह! क्या दृश्य होता है! सुहागिनें लाल साड़ियों में, माथे पर लाल बिंदी लगाकर, लाल-हरी चूड़ियों वाली कलाइयों की खन-खन के साथ, मेहंदी लगे हाथों में करवा और पूजा की थाली और पूजा की थाली में सासू के लिए मिठाई, मेवे, आटे के दीपक की नारंगी लौ और मन में पति के लिए प्रार्थनाएं करते हुए, होंठों पर करवा के गीत और सुर्यस्त की लालिमा से ओतप्रोत सांझ की बेला! इस नजारे से मला कौन आकर्षित नहीं होगा?

दीवारों को जब सजाना हो...



स्वामी विमलेश वास्तु शास्त्री

दीवाली की आहट है। सजावट के समान खरीदे जा रहे हैं। बेशक इसमें सौन्दर्यबोध का अपना स्थान है, लेकिन वास्तु शास्त्र कुछ और बातों की भी सलाह देता है। ऐसी मान्यता है कि इन सलाह के अनुसार सजावट के सामान, पेंटिंग आदि लेने पर

शुभ प्रभाव के लिए बैठक में किस प्रकार के चित्र लगाना उचित होता है?



आप उत्तर अथवा पूर्व की दीवारों पर आंखों को तुभावना लगने वाली प्राकृतिक दृश्य की तस्वीरें/पेंटिंग लगा सकते हैं। बच्चों का संग साथ, उनकी मुस्कुराहट भला किससे अच्छी नहीं गलती। सारा तनाव, सारे परेशानियां बच्चों की मुस्कान को देखकर एक पल को हम भूल जाते हैं। इस कारण मुस्कुराते हुए किसी बच्चे की तस्वीर बैठक में लगाने की सलाह दी जाती है। शांति व स्थिरता के लिए हमें दक्षिण-पश्चिम की दीवार पर जल रहित ऊंचे पर्वतों जैसे एल्प्स, एवरेस्ट अथवा कैलाश पर्वत के चित्र अथवा पोस्टर लगाने चाहिए। झरने, पर्वत अथवा कछुप का चित्र या मूर्ति उत्तरी दीवार पर लगा देने से आर्थिक संपन्नता आती है। बैठक की दक्षिणी दीवार पर घर-परिवार के ऐसे बुजुर्गों की तस्वीर लगाई जा सकती है जो अब इस दुनिया में नहीं रहे।

जब लगाएं दर्पण रखें ध्यान



हमेशा वर्गाकार या आयताकार दर्पण का प्रयोग करना चाहिए। गोलाकार, अंडाकार या बिना फ्रेम वाला दर्पण, टूटा हुआ दर्पण घर में सदैव नकारात्मक प्रभाव छोड़ता है। इन्हें पूर्व या उत्तरी दीवार की ओर टांगा जा सकता है। वस्तुतः दर्पण घर के दक्षिणी दीवार पर बिल्कुल नहीं लगावें।

ले सर्व सुहागन करवाड़ा

करवाचौथ का यह व्रत विशेष तौर पर सदा सुहागन रहने की कामना से, उत्तर प्रदेश, पंजाब, दिल्ली और राजस्थान की महिलाओं के द्वारा बड़े धूमधाम से मनाया जाता है।

चौथ माता जी का सबसे प्राचीन एवं ख्याति प्राप्त मंदिर राजस्थान राज्य के सर्वाई माधोपुर जिला, बरवाड़ा गांव में स्थित है। इस मंदिर की स्थापना महाराजा भीमसिंह चौहान ने की थी। चौथ माता के नाम पर इस गांव का नाम बरवाड़ा से चौथ का बरवाड़ा पड़ गया है।

करवा चौथ व्रत की कथाएं और पूजन

बहुत-सी प्राचीन कथाओं के अनुसार करवाचौथ की परंपरा देवताओं के समय से चली आ रही है। धार्मिक ग्रंथों के मुताबिक सबसे पहले माता गौरी ने भगवान शंकर के लिए करवा चौथ का व्रत किया था। दूसरी प्रचलित कहानी के अनुसार एक बार देवताओं और दानवों में युद्ध शुरू हो गया और उस युद्ध में देवताओं को हार हो रही थी। ऐसे में देवता ब्रह्मदेव के पास गए और रक्षा की प्रार्थना की। ब्रह्मदेव ने कहा कि इस संकट से बचने के लिए सभी देवताओं की पत्नियों को अपने-अपने पतियों के लिए व्रत रखने के लिए कहा। ब्रह्मदेव ने यह वचन दिया कि ऐसा करने पर निश्चित ही इस युद्ध में देवताओं की जीत होगी। ब्रह्मदेव के इस सुझाव को सभी देवताओं और उनकी पत्नियों ने खुशी-खुशी स्वीकार किया। ब्रह्मदेव के कहने अनुसार कार्तिक माह की चतुर्थी के दिन सभी देवताओं की पत्नियों ने व्रत रखा और अपने पतियों यानी देवताओं की विजय के लिए प्रार्थना की। उनकी यह प्रार्थना स्वीकार हुई और युद्ध में देवताओं की जीत हुई। इस खुशखबरी को सुन कर सभी देव पत्नियों ने अपना व्रत खोला और खाना खाया। उस समय आकाश में चांद भी निकल आया था। माना जाता है कि इसी दिन से करवाचौथ के व्रत के परंपरा शुरू हुईं।

साहूकार की बेटी अपनी भाभियों की बात को अनुसूची करते हुए भाइयों द्वारा दिखाए गए चांद को अर्घ्य देकर भोजन कर लिया। इस प्रकार करवा चौथ का व्रत भंग करने के कारण विघ्नहर्ता भगवान श्री गणेश साहूकार की लड़की पर अप्रसन्न हो गए, गणेश जी को अप्रसन्नता के कारण उस लड़की का पति बीमार पड़ गया और घर में बचा हुआ सारा धन उसकी बीमारी में लग गया।

साहूकार की बेटी को जब अपने किए हुए दोषों का पता लगा तो उसे बहुत पश्चाताप हुआ। उसने गणेश जी से क्षमा प्रार्थना की और फिर से विधि-विधान पूर्वक चतुर्थी का व्रत शुरू कर दिया। उसने उपस्थित सभी लोगों का श्रद्धानुसार आदर किया और तदुपरांत उनसे आशीर्वाद ग्रहण किया। इस प्रकार उस लड़की को श्रद्धा-भक्ति को देखकर एकदंत भगवान गणेश जी उसपर प्रसन्न हो गए और उसके पति को जीवनदान प्रदान किया। उसे सभी प्रकार के रोगों से मुक्त करके धन, संपत्ति और वैभव से युक्त कर दिया।

कुछ प्रान्तों में इस व्रत में भगवान शिव शंकर, माता पार्वती, कार्तिकेय, गणेश और चंद्र देवता की पूजा-अर्चना करने का विधान है। चांद के निकलने पर उसे अर्घ्य देकर ही मैं आज भोजन करूंगी। साहूकार के बेटे अपनी बहन से बहुत प्रेम करते थे, उन्हें अपनी बहन

करवा है क्या

करवा शब्द का अर्थ है मिट्टी का कलशनुमा बर्तन और चौथ का शाब्दिक अर्थ चतुर्थी होता है। यह कार्तिक मास की कृष्ण पक्ष की चतुर्थी यानी पूर्णिमा के बाद के चौथे दिन को मनाया जाता है। व्रत वाले दिन इसमें जल भरकर, थोड़ा-सा कच्चा दूध मिलाया जाता है। जिससे रात्रि में चंद्रमा को अर्घ्य दिया जाता है। तत्पश्चात् सुहागिनें छलनी से चंद्रमा और अपने पति का चेहरा दिखाती हैं। फिर इसी करवा से जल पिलाकर, पतियों द्वारा पत्नियों का व्रत खोला जाता है।

सरगी-सास का बहु के प्रति प्यार



करवा चौथ का व्रत सूर्योदय से लेकर चन्द्रोदय तक निर्जला व्रत है। इस व्रत में सुहागिनें सुबह चार बजे से पहले सरगी करती हैं। पंजाब, उत्तर प्रदेश, दिल्ली और हरियाणा प्रान्तों में करवाचौथ के व्रत में सरगी का विशेष महत्व है। सरगी, सास द्वारा बहु को दी जाती है। सरगी में फल, फेनियां, मिठाइयां, श्रृंगार के सामान, वस्त्र और जेवर आदि होते हैं। सुहागिनें स्नान करके सरगी ग्रहण करती हैं। सरगी के नियम को बहुत श्रुष माना गया है, क्योंकि यह सास का बहु के प्रति प्यार जताना है, जो उनके पुत्र की लंबी आयु के लिए निर्जला व्रत रखती हैं। सूर्योदय के बाद निर्जला व्रत रखकर रात्रि में चंद्रमा को अर्घ्य देने के बाद अपने सभी बड़ों का खासकर सास-ससुर और पति के चरण-स्पर्श कर अन्न ग्रहण किया जाता है। विशेष रूप से सासू मां को थाली की पूरी सामग्री के साथ-साथ मट्ठी, मिठाई, वस्त्र, जेवर या नकद देने की प्रथा है। विवाह के पहले वर्ष का करवाचौथ बहुत ही धूमधाम से मनाने का रिवाज है।

करवाचौथ : 20 अक्टूबर
चन्द्रोदय का समय : 7.55 रात

राजस्थान की अलग है परंपरा

राजस्थान की बहु होने के नाते मैं भी राजस्थानी पद्धति से करवाचौथ का त्योहार मनाती हूँ। राजस्थान में सुहागिन महिलाएं करवाचौथ बहुत ही धूमधाम से मनाती हैं। यहां करवाचौथ मनाने की परंपरा उत्तर भारत और पंजाब से अलग है। व्रत के एक दिन पहले ही तरह-तरह के डिजाइन वाली मेहंदी लगाई जाती है। यहां निराहार, निर्जला व्रत नहीं रखा जाता है। सुबह स्नान के बाद चाय या दूध के साथ फलाहार की प्रथा है। सूर्यास्त के समय नई साड़ी और चुनरी पहन कर करवा माता की पूजा की जाती है। सबसे पहले घर के मंदिर में करवा का पन्ना या पाना को स्थापित किया जाता है। फिर मौली रूपी वस्त्र पहनाकर सिंदूर की आठ बिन्दियां लगाई जाती हैं। उसके नीचे काजल की ओर फिर उसके नीचे मेहंदी की आठ-आठ बिन्दियां लगाई जाती हैं। ये बिन्दियां साल में आनेवाली चार बड़ी चौथ के नाम, भगवान गणेश, सूर्य देव और चन्द्रमा देवता, और कुलदेवी के रूप में लगाई जाती हैं। फिर मिट्टी का दीया जलाकर, साथ में मिट्टी का कलश रखकर हाथ में अक्षत लेकर सबसे पहले भगवान गणेश की कथा कही जाती है, उसके पश्चात् करवा माता की कथा, पति के स्वास्थ्य और दीर्घायु की कामना के साथ कही जाती है। कथा पूरी होने के बाद अक्षत वहीं दीये के पास रख दिया जाता है और उसी कलश के जल से चंद्रमा को अर्घ्य दिया जाता है। और फिर जल पीकर व्रत का पारण किया जाता है। सासू मां से आशीर्वाद लेकर अन्न ग्रहण किया जाता है। प्रसाद में चुरमा का विशेष महत्व है। राजस्थान में सरगी का रिवाज नहीं है।



करवा का गीत

वीरा कुड़िए करवाड़ा, सर्व सुहागन करवाड़ा, एक कटी न अटेरी न, खुंब चरखड़ा फेरी ना, लवाड परे पाई ना, सुई च धागा फेरी ना, रुठड़ा मनाई ना, सुतड़ा जगाई ना, बहन प्यारी वीरा, चंद चढ़े ते पानी पीना, ते वीरा कुड़िए करवाड़ा, ले सर्व सुहागिन करवाड़ा।

ग्रहों के अनुसार दें उपहार व सूखे मेवे



आचार्य अजय मिश्रा

दीवाली की तैयारी जोरों पर है। घर की साफ-साफाई के साथ उपहारों के आदान-प्रदान के लिए क्या खरीदें, इस पर घर परिवार में चर्चा हो रही है। आइए जानें कि ग्रहों के अनुसार क्या उपहार देते वाले व लेने वाले दोनों पर शुभ प्रभाव हो-

सूर्य ग्रह : तांबे की बने शो पीस जैसे हाथी, मछली, सूर्य की आकृति, कलश आदि बतौर उपहार दें। साथ में बादाम भी दे सकते हैं। इससे कुंडली में सूर्य की स्थिति मजबूत होगी। मान-सम्मान बढ़ेगा। पिता से संबंध बेहतर होंगे।

मंगल ग्रह : तांबे की बनी भगवान शिव-पार्वती की मूर्ति, कलश या सजावटी सामान आदि उपहार के रूप में दें। इलेक्ट्रॉनिक रंग बिरंगी बल्ब की लड़ी भी दी जा सकती है। साथ में छुहारे दीजिए, इससे निर्णय लेने की क्षमता मजबूत होगी। ऊर्जावान बनेंगे।

चंद्रमा ग्रह : चांदी का बना श्रीयंत्र, अस्फटिक श्रीयंत्र, शंख, गोमती चक्र, कौड़ी आदि उपहार दिए जा सकते हैं। दोस्तों व रिश्तेदारों को मखाना और पानी वाला नारियल भी साथ में दे सकते हैं। इससे कुंडली में चंद्रमा की स्थिति मजबूत होगी और मन शांत होगा।

शुक्र ग्रह : सफेद वस्त्र, घर के सजावटी सामान, लकड़ी के फर्नीचर, पेंटिंग आदि जिसमें उपाते



सूरज, झरना, सात घोड़े की तस्वीर आदि में से कोई एक हो, बतौर उपहार दिए जा सकते हैं। साथ में कानू दीजिए, स्वास्थ्य बेहतर हो, सुख समृद्धि बढ़ेगी।

बुध ग्रह : कुंडली में बुध की स्थिति मजबूत करने के लिए उपहार में पन्ने की बनीं गणेश प्रतिमा, एकाक्षी नारियल, हरा वस्त्र, हरी चूड़ियां

आदि दें। साथ में किशमिश, इलायची, पिस्ता आदि देना शुभ प्रभाव देगा। लेने वाले और देने वाले, दोनों की समझदारी बढ़ेगी।

गुरु ग्रह : पीतल से बने बर्तन, लक्ष्मी नाराण की प्रतिमा, कुबेर देवता की मूर्ति, स्वर्ण की बनी प्रतिमा, पीले कपड़े आदि बतौर उपहार दिए जा सकते हैं। साथ में केसर भी दे

सकते हैं। भाग्य साथ देगर, वैवाहिक जीवन बेहतर होगा, सुख-समृद्धि बढ़ेगी।

शनि ग्रह : उपहार में नीला वस्त्र, नीलम या ब्लू क्रिस्टल से बने आभूषण, लोहे का बना शोपीस, वाहन आदि दे सकते हैं। साथ में छुहारा और मुनक्का जैसे ड्राई फ्रूट्स दे सकते हैं। इससे शनि की साढ़ेसाती और डैट्या के अशुभ प्रभाव में ही कमी आती है।

राहु ग्रह : कुंडली में राहु की स्थिति मजबूत करने के लिए दुर्गा या लक्ष्मी की चोटी से बनी प्रतिमा, अष्टधातु के श्रीयंत्र, अष्टधातु के कुबेर यंत्र आदि बतौर उपहार दे सकते हैं। साथ में बिना पानी वाला नारियल दे। शत्रुओं द्वारा किए जा रहे छल कपट से मुक्ति भी मिलेगी।

केतु ग्रह : सफेद व नीला वस्त्र, सफेद मिठाई, शीशा की सामग्री, शीशा का सामान आदि बतौर उपहार दें। साथ में लौंग दें, ध्यान रखें कि अगर आपके पास गिफ्ट में लौंग आती है तो उनको खोएं ना, केतु आध्यात्मिक विकास और मोक्ष का कारक ग्रह माना गया है।

कबीर उवाच

इसलिए जरूरी है सत्संग

एक बार एक युवक कबीर साहिब के पास अपने माता-पिता की शिकायत लेकर आया। कहने लगा, 'गुरुजी, मैंने खूब पढ़ाई की है, पर्याप्त ज्ञान ग्रहण किया। मुझे पता है कि क्या सही है और क्या गलत। फिर भी मेरे माता-पिता मुझे हमेशा सत्संग सुनने की सलाह देते रहते हैं। जब मैं इतना जानी हूँ, फिर क्यों सुनूं सत्संग है? कबीर ने युवक की बात सुनी और बिना कुछ बोले एक हथौड़ी उठा कर पास ही जमीन पर गड़े एक खूंटे पर जोर से मार दी। कबीर का यह व्यवहार देख कर युवक ने सोचा, जाने कौन मन-स्थिति में है, आज जवाब नहीं दोगे और अनमने भाव से वह चला गया।

दूसरे दिन फिर वह कबीर के पास आया। अधिवादन के बाद कहा, 'मैंने आपसे कल एक प्रश्न पूछा था, पर आपने कोई उत्तर नहीं दिया। क्या आज आप उत्तर देंगे?' कबीर ने फिर से खूंटे के ऊपर हथौड़ी मार दी, पर वह कुछ बोले नहीं। युवक ने सोचा कि संत पुरुष हैं, शायद आज भी मौन में हैं। वह तीसरे दिन फिर आया और अपना प्रश्न दोहराया। कबीर ने फिर से खूंटे जवाब नहीं दिया, बस खूंटे पर एक बार फिर हथौड़ी चला दी। कबीर का यह व्यवहार युवक के लिए समझ से परे था। वह झुंझला सा

गया। झल्लाते हुए पूछा, क्या आपको मेरे सवाल का जवाब नहीं देना है, इतने दिनों से लगातार आ रहा, एक सवाल बार-बार पूछ रहा, पर आप हैं कि जवाब दे ही नहीं रहे हैं।

इस पर कबीर ने अपना मौन तोड़ा। कहा, 'मैं तो तुम्हें रोज उस प्रश्न का जवाब दे रहा हूँ, तुम्हें अब जवाब देना चाहिए था। अरे मैं इस खूंटे पर हर दिन हथौड़ी मारकर जमीन में इसकी पकड़ को मजबूत कर रहा हूँ, यदि मैं ऐसा नहीं जोर से मार दी, कबीर का यह व्यवहार देख कर युवक ने सोचा, जाने कौन मन-स्थिति में है, आज जवाब नहीं दोगे और अनमने भाव से वह चला गया।

कहना तो इससे बंधे पशुओं की खींचतान से या किसी की टोकर लगने से या जमीन में थोड़ी सी हलचल होने से यह खूंटो निकल जाएगा। यही काम तो सत्संग भी हमारी जिंदगी में करते हैं। वह हमारे मनरूपी खूंटे पर निरंतर प्रहार करते हैं, ताकि हमारी पवित्र भावनाएं अंदर गहरी घिंट बना सकें। भीतर का अंधकार दूर कर उजाला का प्रसार करें। फिर तुम्हारे माता-पिता कहां गलत कहते हैं कि नियमित सत्संग में शामिल हो। कबीर की बात सुनकर युवा के चेहरे पर मुस्कान और शांति दोनों पसर गईं। उन्हें श्रृंगार करते हुए धन्यवाद बोला और कहा कि आपने मेरे भीतर के हृदय का बहुत बेहतर तरीके से दूर किया।

संजीवन : चेतना झा, डिजाइनिंग - सुखरूप कुमार



आईपीएल 2025 के लिए रणनीति बननी शुरू : क्लासेन को पहले रिटेन खिलाड़ी के रूप में 23 करोड़ रुपये मिलेंगे

आईपीएल 2025 : क्लासेन, कर्मिस, अभिषेक को रिटेन करने को तैयार सनराइजर्स हैदराबाद

एजेंसी। नयी दिल्ली

दक्षिण अफ्रीका के पावर-हिटर बल्लेबाज हेनरिक क्लासेन इंडियन प्रीमियर लीग (आईपीएल) 2025 से पहले सनराइजर्स हैदराबाद के लिए शीप रिटेंशन खिलाड़ी बनने के लिए तैयार हैं। ईएसपीएनक्रीकइंफो के अनुसार, क्लासेन को पहले रिटेन किए गए खिलाड़ी के रूप में 23 करोड़ रुपये मिलेंगे।

फ्रैंचाइजी ने दो अन्य रिटेंशन डील को भी अंतिम रूप दिया है, जो ऑस्ट्रेलियाई ऑलराउंडर पैट कर्मिस (18 करोड़ रुपये), जो 2024 में सनराइजर्स के कप्तान थे, और भारत के ऑलराउंडर अभिषेक शर्मा (14 करोड़ रुपये) हैं। समझा जाता है कि



सनराइजर्स के जल्द ही ट्रैविस हेड और नितीश कुमार रेड्डी को भी रिटेन करने की संभावना है। आईपीएल ने इस साल के अंत में होने वाली मेगा नीलामी से पहले रिटेंशन के लिए 31 अक्टूबर की समय सीमा तय की है। कर्मिस, जिन्होंने पिछले सीजन में सनराइजर्स को फाइनल तक पहुंचाया था, 2025 में भी कप्तान बने रहेंगे। कर्मिस-वेटोरी नेतृत्व समूह ने अभिषेक और रेड्डी जैसे युवाओं को जो स्वतंत्रता दी, उससे उन्हें हेड और

आईपीएल का फैसला : छह खिलाड़ियों को रिटेन कर सकती है

हाल ही में आईपीएल ने फैसला किया है कि एक फ्रैंचाइज 2024 की अपनी टीम से अधिकतम छह खिलाड़ियों को रिटेन कर सकती है - जिसमें अधिकतम पांच कैप्ट खिलाड़ी (भारतीय या विदेशी) और दो अनकैप्ट भारतीय शामिल हैं। फ्रैंचाइज नीलामी में रिटेंशन डील और राइट-टू-मेच (आरटीएम) कार्ड के किसी भी संयोजन के माध्यम से अपने खिलाड़ियों को बनाए रख सकती है। 2025 की नीलामी के लिए पर्स 120 करोड़ रुपये है। आईपीएल ने विभिन्न रिटेंशन स्लैब भी निर्धारित किए हैं, जो पहले तीन कैप्ट रिटेंशन के लिए 18 करोड़ रुपये, 14 करोड़ रुपये और 11 करोड़ रुपये, और अगले दो के लिए 18 करोड़ रुपये और 14 करोड़ रुपये, जिसमें अनकैप्ट भारतीयों को अधिकतम 4 करोड़ रुपये मिलेंगे, हैं, लेकिन फ्रैंचाइज को 75 करोड़ रुपये के कैप्ट रिटेंशन पॉइंट को पाँच कैप्ट खिलाड़ियों के बीच अपनी इच्छानुसार विभाजित करने की अनुमति है।

क्लासेन की संगति में फलने-फूलने में मदद मिली। हेड और अभिषेक ने यकीनन आईपीएल में अब तक देखी गई सबसे खतरनाक ओपनिंग जोड़ी

बनाई, दोनों ने लगातार 200 से ज्यादा स्ट्राइक रेट से रन बनाए, हेड ने 15 पारियों में 191.55 की स्ट्राइक रेट से 567 रन बनाकर ओवरऑल रन बनाने वालों की सूची में चौथा स्थान हासिल किया। क्लासेन ने भी उतनी ही मजबूत फिनिशिंग की, स्ट्राइक रेट के मामले में वह सिर्फ अभिषेक से पीछे रहे। अभिषेक ने 204.21 की स्ट्राइक रेट से 484 रन बनाए, जबकि क्लासेन ने 171.07 की स्ट्राइक रेट से 479 रन बनाए। क्लासेन की सर्वश्रेष्ठ टी20 बल्लेबाजी में से एक के रूप में बढ़ती प्रतिष्ठा आईपीएल 2023 से पहले मिनी-नीलामी में सनराइजर्स द्वारा उनके लिए भुगतान किए गए 5.25 करोड़ रुपये से 338% की वृद्धि में परिलक्षित होती है। उन्होंने अब तक

सनराइजर्स में अपने दो सत्रों में 26 पारियों में 174 की स्ट्राइक रेट से 927 रन बनाए हैं। अभिषेक के टी20 क्रिकेट में सफल वर्षों ने उन्हें 115% की मूल्य वृद्धि के साथ पुरस्कृत किया है। उन्होंने अपने आईपीएल 2024 के कारनामों के दम पर भारत के टी20आई कॉल-अप को अर्जित किया, और अब वह 2022 सीजन से पहले मेगा नीलामी में सनराइजर्स द्वारा उनके लिए भुगतान की गई राशि (6.5 करोड़ रुपये) से दोगुने से अधिक की कमाई करेंगे। अभिषेक का 2024 में अब तक टी20 स्ट्राइक रेट 194.84 है, जो इस साल प्रारूप में 200 से अधिक गेंदों का सामना करने वाले किसी भी बल्लेबाज के लिए सबसे अधिक है। आईपीएल 2024 में भी, टूर्नामेंट के

शीर्ष दस रन बनाने वालों में उनका स्कोरिंग रेट सबसे अधिक था। 21 वर्षीय तेज गेंदबाजी ऑलराउंडर रेड्डी - जिन्होंने बांग्लादेश के खिलाफ हाल ही में समाप्त हुई टी20 सीरीज में भारत के लिए पदार्पण किया था, और अपने दूसरे मैच में 34 गेंदों पर 74 रन बनाए थे - 2024 में सनराइजर्स के लिए एक भरोसेमंद सहायक साबित हुए थे, उन्होंने 142.92 की स्ट्राइक रेट से 303 रन बनाए और तीन विकेट लिए। अगर सनराइजर्स इन सभी पाँच रिटेंशन को पकवा कर लेता है, और डेडलाइन से पहले अपनी सूची में छठे खिलाड़ी नहीं जोड़ता है, तो उनके पास नीलामी में एक आरटीएम कार्ड होगा, जिसका इस्तेमाल केवल अनकैप्ट भारतीयों के लिए किया जा सकता है।

बेंगलुरु टेस्ट : टॉस जीतकर पहले बल्लेबाजी करने का फैसला आत्मघाती साबित भारत 46 रन पर आउट, 134 की लीड

एजेंसी। बेंगलुरु

भारतीय कप्तान रोहित शर्मा का न्यूजीलैंड के खिलाफ पहले टेस्ट के दूसरे दिन गुरुवार को टॉस जीतकर पहले बल्लेबाजी करने का फैसला आत्मघाती साबित हुआ। पूरी भारतीय टीम 31.2 ओवर में 46 रन पर सिमट गई। न्यूजीलैंड ने इसके बाद दिन का खेल समाप्त होने तक 50 ओवर में 3 विकेट पर 180 रन बनाकर 134 रन की महत्वपूर्ण बढ़त हासिल कर ली है। न्यूजीलैंड को पारी में डेविन कॉन्वे ने 105 गेंदों पर 11 चौकों और 3 छक्के की मदद से 91 रन की जबरदस्त पारी खेली। हालांकि, उनका दुर्भाग्य रहा कि वह रविचंद्रन अश्विन की गेंद पर बॉल्ड होकर 9 रन से शतक से चूक गए, लेकिन, उन्होंने इससे पहले कप्तान टॉम लेथम (15) के साथ ओपनिंग साझेदारी में 67 रन और विल यंग (33) के साथ दूसरे विकेट के लिए 75 रन की साझेदारी की। लेथम को कुददीप यादव ने और यंग को रवींद्र जडेजा ने आउट किया। दूसरे दिन का खेल खराब रानाणे के कारण 11 ओवर पहले समाप्त किए जाने तक रचन रवींद्र 22 और डेरिल मिचेल 14 रन बनाकर क्रीज पर थे, दोनों ने तीसरे विकेट की अविजित साझेदारी में 38 रन जोड़े दिए, दोनों ही बल्लेबाजी की कोशिश कल तीसरे दिन अपनी टीम की बहुत को और मजबूत करने पर होगी। जबकि, पहले दिन भूलने वाला प्रदर्शन करने के बाद भारत मेहमान टीम को जल्दी समेटना



चाहेंगे। इससे पहले, बेंगलुरु के एम चिन्नास्वामी स्टेडियम में सुबह बारिश के कारण खेल थोड़ा देर से शुरू हुआ। पहले दिन का खेल बारिश के कारण बिना टॉस हुए रद्द हो गया था। भारतीय कप्तान रोहित शर्मा ने टॉस जीतकर बल्लेबाजी करने का फैसला किया लेकिन इसका नतीजा टीम इंडिया के पक्ष में नहीं रहा। भारत की शुरुआत खराब रही और मात्र 10 रन पर उसके तीन बल्लेबाजों पवेलियम लौट गए, लंच तक भारत का स्कोर 34 रन पर 6 विकेट था। लंच के बाद टीम इंडिया की पहली पारी 31.2 ओवर में मात्र 46 रन पर सिमट गई। न्यूजीलैंड के तेज गेंदबाजों ने मैट हैनरी और विलियम ओ'रूके ने भारत के 9 विकेट निकालते हुए मेजबान टीम को समर्पण करने के लिए नजरबंद किया। भारत का 46 रन का स्कोर घरेलू जमीन पर उसका सबसे कम टेस्ट स्कोर और ओवरऑल तीसरा सबसे कम स्कोर है। भारत के पाँच बल्लेबाज खाता खोले बिना पवेलियम लौटे, जिसमें

पंत हुए चोटिल, मैदान से बाहर जाना पड़ा

बेंगलुरु। टीम इंडिया के विकेटकीपर ऋषभ पंत न्यूजीलैंड के खिलाफ पहले टेस्ट की पहली पारी में चोटिल हो गए। जडेजा की एक गेंद उनके पैर पर जा लगी और इसके बाद उन्हें मैदान से बाहर लेकर जाना पड़ा। ऋषभ पंत को ये चोट गेंद फकड़ने की कोशिश में लगी। जडेजा की गेंद पंत के पैर के उस हिस्से में लगी जहां लेग गार्ड ने उन्हें कवर नहीं किया हुआ था। गेंद के बाद पंत दर्द से कराह उठे और फिर फीजियों को मैदान पर बुलाना पड़ा। दर्द इतना ज्यादा था कि उन्हें मैदान से बाहर ले जाया गया और इस दौरान वो अपने पैरों पर नहीं चल पा रहे थे। पंत की जगह ध्रुव जुरेल विकेटकीपिंग करने मैदान पर आए।



भारत का घरेलू मैदान पर सबसे कम टेस्ट स्कोर

बेंगलुरु। मैट हैनरी और विलियम ओ'रूके ने गुरुवार को एम चिन्नास्वामी स्टेडियम में पहले टेस्ट के दूसरे दिन गुरुवार को सामूहिक रूप से नौ विकेट चटकाए और भारत को सिर्फ 46 रन पर आउट कर दिया। इसके साथ ही भारत ने घरेलू मैदान पर अपना सबसे कम स्कोर और कुल मिलाकर तीसरा सबसे कम टेस्ट स्कोर दर्ज किया है। इससे पहले भारत का घरेलू मैदान पर सबसे कम टेस्ट स्कोर दिल्ली में वेस्टइंडीज के खिलाफ 75 रन था। भारत का घरेलू टेस्ट में सबसे कम स्कोर 46 है, वहीं विदेशी टेस्ट में भारत का सबसे कम स्कोर और भी कम है। 2020 में एंडोलेड में बॉर्डर-भास्कर ट्रोफी के पहले टेस्ट में ऑस्ट्रेलिया के खिलाफ भारत 36 रन पर डेर हो गया था, जो न केवल विदेशी टेस्ट में उनका सबसे कम स्कोर है, बल्कि ओवरऑल टेस्ट क्रिकेट में भी उनका सबसे कम स्कोर है। इससे पहले 1974 में लॉर्ड्स में इंग्लैंड के खिलाफ 42 रन का स्कोर था। यह भारत में टेस्ट मैच में किसी भी टीम द्वारा बनाया गया सबसे कम स्कोर भी था।

सेल्टा विगो ने कोच गिराल्डेज का करार दो साल बढ़ाया

मैड्रिड। ला लीगा क्लब सेल्टा विगो ने अपने कोच क्लाउडियो गिराल्डेज का अनुबंध जून 2027 के अंत तक बढ़ा दिया है। क्लब ने इसकी पुष्टि कर दी है। 36 वर्षीय पूर्व बी-टीएम कोच, जिन्होंने पिछले सीजन के अंत में राफेल बेनिटो को जगह ली थी, का पिछला अनुबंध जून 2025 में समाप्त होने वाला था। दो साल का विस्तार पिछले सीजन में सेल्टा को निर्वासन से बचाने और वर्तमान अभियान की शानदार शुरुआत के लिए उनके काम का इनाम है, जिसमें टीम ने नए अभियान के अपने पहले नौ मैचों में 13 अंक हासिल किए हैं, जबकि गिराल्डेज की आक्रामक फुटबॉल शैली की बदौलत क्लब ने इस प्रक्रिया में 16 गोल किए हैं, उनके नेतृत्व में क्लब ने 19 खेलों में 30 अंक हासिल किए हैं, जिसे पूरे सीजन तक बनाए रखा जाए।

सीबीए राउंड 2 : किंगदाओ ने शंघाई को हराया झिंजियांग ने शेनझेन पर दबदबा बनाया

एजेंसी। बीजिंग

किंगदाओ इंग्लैंड ने 2024-25 चीनी बास्केटबॉल एसोसिएशन (सीबीए) सीजन के दूसरे दौर में शंघाई शाक्स पर 101-97 से कड़ी जीत दर्ज की। शंघाई ने पहले क्वार्टर में किंगदाओ की गति से बराबरी की, लेकिन बाद में बराबरी करने में संघर्ष किया। चौथे क्वार्टर तक स्टाइल सेंटर वांग जेलिन ने शंघाई को वापसी करने की कोशिश की, लियु झेग ने अंतिम क्षणों में एक महत्वपूर्ण थ्री-पॉइंटर मारा, लेकिन उनके साथी ट्रेमोंट वाटर्स ने आर्क से परे से गेम-टाइमिंग शॉट मिस कर दिया, जिससे शाक्स अंततः पीछे रह गए। किंगदाओ के आक्रमक शानदार संकुल दिखाया, जिसमें छह खिलाड़ियों ने दोहरे अंकों में स्कोर किया, होनहार सेंटर वांग हैनसेन ने इंग्लैंड की जीत में महत्वपूर्ण भूमिका निभाते हुए 17 अंक और 11 रिबाउंड का योगदान दिया। इससे पहले मंगलवार को झिंजियांग फ्लाईंग टाइगर्स ने शेनझेन लेपडर्स पर 130-117 से शानदार जीत दर्ज की थी।



डेविड लॉसन, जो प्रीसीजन और सीजन ओपनर दोनों में संघर्ष कर रहे थे, ने पहले क्वार्टर में 18 अंक बनाए, उन्होंने मैदान से 8 में से 7 शॉट लगाकर झिंजियांग को शुरुआती 23 अंकों की बढ़त दिलाई। उनके साथी क्वॉटिन पीटरसन बेंच से भी उतने ही प्रभावशाली थे, उन्होंने जोरदार प्रदर्शन किया और झिंजियांग ने पहले हाफ में 81 अंक बनाए, हालांकि शेनझेन ने दूसरे हाफ में वापसी की, लेकिन शुरुआती गैप को दूर करना बहुत मुश्किल साबित हुआ, जिसके परिणामस्वरूप उन्हें लगातार दूसरी हार का सामना करना पड़ा। झिंजियांग के पांच खिलाड़ियों ने दोहरे अंकों में स्कोर किया, जिसमें लॉसन ने 31 अंक और 10 रिबाउंड के साथ खेल समाप्त किया, जबकि पीटरसन ने 32 अंक और आठ रिबाउंड किये।

बदानी, पटेल, वेणु बन सकते हैं कोचिंग स्टाफ

एजेंसी। नयी दिल्ली

पूर्व भारतीय क्रिकेटर हेमांग बदानी, मुनाफ पटेल और वेणुगोपाल राव आईपीएल के 2025 सत्र के लिए दिल्ली कैपिटल्स के कोचिंग स्टाफ में शामिल हो सकते हैं। 2018 से इस जुड़ पर बने रहने के बाद इस साल जुलाई में फ्रैंचाइजी ने रिकी पॉटिंग से नाता तोड़ लिया था। उनके नेतृत्व में, दिल्ली कैपिटल्स ने आईपीएल 2020 में उपविजेता स्थान हासिल किया, जबकि 2019 और 2021 सीजन में प्लेऑफ में पहुंची। पॉटिंग अब पंजाब किंग्स के मुख्य कोच बन गए हैं। सूत्रों ने आईएसएएस को बताया कि दिल्ली कैपिटल्स आईपीएल के लिए भारतीय कोचिंग स्टाफ नियुक्त करने की दिशा में आगे बढ़ रही है। बदानी के टीम के नए मुख्य कोच बनने की संभावना है, जबकि वेणुगोपाल को टीम का



क्रिकेट निदेशक नियुक्त किया जा सकता है और मुनाफ गेंदबाजी कोच की जिम्मेदारी संभाल सकते हैं। वहीं, सौरभ गांगुली समेत अन्य सहयोगी स्टाफ सदस्यों के भविष्य पर अभी तक कोई जानकारी नहीं दी गई है, जो 2022 से फ्रैंचाइजी के क्रिकेट निदेशक हैं। वेणुगोपाल ने भारत के लिए 16 वनडे खेले और आईपीएल में

सनराइजर्स हैदराबाद के गेंदबाजी कोच पद से हटेंगे

नयी दिल्ली। दक्षिण अफ्रीका के पूर्व तेज गेंदबाज डेल स्टेल ने घोषणा की है कि वह इंडियन प्रीमियर लीग (आईपीएल) के आगामी सत्र के लिए सनराइजर्स हैदराबाद के गेंदबाजी कोच के रूप में वापसी नहीं करेंगे। हालांकि, स्टेल ने कहा कि वह एसए20 लीग में सनराइजर्स इस्टर्न केप के साथ कोचिंग में बने रहेंगे। स्टेल ने एएस पर एक पोस्ट में कहा, आईपीएल में गेंदबाजी कोच के रूप में मेरे साथ कुछ साल बिताने के लिए सनराइजर्स हैदराबाद को बहुत-बहुत धन्यवाद, दुर्भाग्य से, मैं आईपीएल 2025 के लिए वापस नहीं आऊंगा हालांकि, मैं यहां दक्षिण अफ्रीका में एसए20 में सनराइजर्स इस्टर्न केप के साथ काम करना जारी रखूंगा।



दिल्ली कैपिटल्स सहित तीन टीमों का प्रतिनिधित्व किया। दूसरी ओर, बदानी ने भारत के लिए चार टेस्ट और 40 वनडे मैच खेले। बदानी का कोचिंग अनुभव प्रभावशाली है। उन्होंने चेपक सुपर गिल्लिज को कोचिंग दी, तमिलनाडु प्रीमियर लीग (टीएनपीएल) को चार बार जिताया, लंका प्रीमियर लीग में

जाफना स्थित फ्रैंचाइजी के कोचिंग स्टाफ सदस्य के रूप में सफलता हासिल की और बल्लेबाजी कोच के रूप में सनराइजर्स इस्टर्न केप के साथ पहला दक्षिण अफ्रीका टी20 खिताब जीता। खिलाड़ी रिटेंशन रणनीति के संबंध में दिल्ली कैपिटल्स के ऋषभ पंत, अक्षर पटेल और कुलदीप यादव को रिटेंशन करने की संभावना है।

फैसला फीफा विश्व कप 2026 से पहले टीम में बड़ा बदलाव

इंग्लैंड के मुख्य कोच नियुक्त हुए थॉमस ट्यूशोल

एजेंसी। लंदन

फीफा विश्व कप 2026 को ध्यान में रखते हुए थॉमस ट्यूशोल को इंग्लैंड का मुख्य कोच नियुक्त किया गया है। जर्मनी के ट्यूशोल, जिन्होंने पहले पेरिस सेंट-जर्मेन, चेलसी और बायर्न म्यूनिख का प्रबंधन किया था, 2026 विश्व कप से पहले जनवरी 2025 में अपना कार्यकाल शुरू करेंगे। इंग्लिश फुटबॉल एसोसिएशन ने कहा कि जुलाई में यूरोपीय चैम्पियनशिप के बाद पद छोड़ने वाले गैरेथ साउथगेट की जगह लेने के लिए व्यापक तलाश के बाद ट्यूशोल को चुना गया। ट्यूशोल ने जर्मनी, फ्रांस और इंग्लैंड में प्रमुख टॉपी जीतीं और दिवंगत



स्वेन-गोरान एरिकसन और फैंबियो केपेलो के बाद इंग्लैंड के तीसरे विदेशी कोच हैं। वह इंग्लैंड के सबसे सफल कोचों में से एक साउथगेट का स्थान लेंगे, जिन्होंने देश को बैक-टू-

कहा कि उसने ट्यूशोल पर फैसला करने से पहले कई उम्मीदवारों का साक्षात्कार लिया था। ट्यूशोल ने 2021 में चेलसी को चैंपियंस लीग खिताब दिलाने के दौरान यूरोपीय क्लब फुटबॉल का सबसे बड़ा पुरस्कार जीता। उन्होंने फ्रांस में पेरिसजी और जर्मनी में बायर्न के साथ लीग क्लब जीते हैं। पिछले सीजन के अंत में बायर्न छोड़ने के बाद उन्होंने इंग्लैंड की नैकरि संभाली। 51 वर्षीय ट्यूशोल एएफए के उस कोच को नियुक्त करने के दायरे में फिट बैठते हैं, जिसने उच्चतम स्तर पर प्रदर्शन किया है और चेलसी के साथ अपने समय के बाद अग्रणी खेल को भी जानता है। एएफए ने जुलाई में कहा था

कि उसे इंग्लिश फुटबॉल का अच्छा अनुभव रखने वाला और प्रीमियर लीग और या अंतरराष्ट्रीय प्रतियोगिताओं में बेहतरीन प्रदर्शन करने वाला कोई व्यक्ति चाहिए। उसने यह भी कहा कि नया कोच टीम को एक बड़ा टूर्नामेंट जीतने और लगातार दुनिया की शीर्ष टीमों में से एक के रूप में रैंक करने के लिए विकसित करेगा। चेलसी के मैनेजर के रूप में, ट्यूशोल ने पद संभालने के कुछ ही महीनों के भीतर क्लब को चैंपियंस लीग खिताब दिलाया था। उन्होंने प्रीमियर लीग क्लब के साथ यूईएफए सुपर कप और क्लब विश्व कप भी जीता। इंग्लैंड की एकमात्र बड़ी टॉपी 1966 में विश्व कप थी।



ब्रीफ खबरें

पिताई मामले में प्रधानाध्यापक निलंबित
पूर्वी चंपारण । जिले के बंजरिया अंचल स्थित उत्कर्मित उवि सिसवा ऊर्दू के एक बीपीएससी शिक्षिका के साथ किये गये मारपीट व अपहृत व्यवहार के आरोप में विद्यालय के प्रधानाध्यापक राजकुमार को निलंबित किया गया है। इस मामले में महिला थाना में दर्ज प्राथमिकी के मुख्य आरोपी नियोजित सहायक शिक्षक आसिफ रजा को निलंबित करने को लेकर प्रखंड नियोजन इकाई को पत्र भेजा गया है। इस आशय की जानकारी डीपीओ स्थापना साहेब आलम ने दी है।

दो शिक्षिका का एक दिन का वेतन कटा

वैशाली । सरकार स्कूल में बच्चों को पढ़ाने के लिए शिक्षक एवं शिक्षिका की बढ़ाती करती है। लेकिन, पढ़ाने वाले मोबाइल चलाते हुए नजर दिखते हैं। पूरा मामला वैशाली जिले के उत्कर्मित मध्य विद्यालय गुलजारबाग उर्दू गोरौल का है। यहां पढ़ाने वाले दो शिक्षिका का एक दिन का वेतन विभाग ने काट लिया गया है। बताया गया है बुधवार को उत्कर्मित मध्य विद्यालय गुलजारबाग उर्दू का निरीक्षण करने अधिकारी स्कूल में पहुंचे थे। निरीक्षण के दौरान अधिकारी ने क्लास में बैठी दो शिक्षिका को मोबाइल चलाते हुए देखा। इसके बाद अधिकारी ने बड़ी कार्रवाई कर दी।

एसएचओ का पार्थिव शरीर पहुंचा सदर थाना

सीतामढ़ी । सीतामढ़ी जिले के बैरगनिया थाने के एसएचओ कुंदन कुमार का पार्थिव शव गुरुवार को पटना जाने के दौरान में सदर थाना में पहुंचा। बता दें कि बुधवार देर रात को बैरगनिया थाना प्रभारी कुंदन कुमार का शव थाना परिसर के आवास में फंसे से लटका मिला था। उसके बाद शव का पोस्टमॉर्टम कराए जाने के बाद सीतामढ़ी से उनके घर पटना जिले के विक्रम थाना क्षेत्र के लिए रवाना किया गया। इस दौरान उनका शव मुजफ्फरपुर जिले के सदर थाना पर भी लाया गया और करीब 20 मिन्ट तक अंतिम दर्शन के लिए रखा गया। कुंदन 2009 बैच के पुलिस अधिकारी थे।



बिहार के डीजीपी आलोक राज ने घटना की पुष्टि की सरकार ने माना शराब से हुई 25 मौतें, अब तक 12 गिरफ्तार



डीजीपी आलोक राज

जहरीली शराब कांड पर मुख्यमंत्री नीतीश कुमार बोले- जांच कर कड़ी कार्रवाई करें एडीजी

पटना । सारण और सीवान में जहरीली शराब कांड को सीएम नीतीश कुमार ने इस मामले को गंभीरता से लिया है। सीएम ने पटना में उच्चस्तरीय समीक्षा बैठक की। इसके मुख्यमंत्री ने मद्य निषेध, उत्पाद एवं निबंधन विभाग के सचिव को निर्देश दिया कि वह घटनास्थल पर जाकर पूरी स्थिति की जानकारी लेकर सभी बिन्दुओं पर सघन जांच करें। मुख्यमंत्री ने एडीजी (मोडिबिशन) की पूरी टीम को घटनास्थल पर जाकर उसकी सघन जांच कर इस कांड में संलिप्त लोगों के खिलाफ कड़ी कार्रवाई करने का निर्देश दिया। मुख्यमंत्री ने पुलिस महानिदेशक को निर्देश दिया कि

कार्रवाई की जाएगी। निर्माण, भंडारण, सप्लाई करने वालों पर सख्त से सख्त कार्रवाई होगी। पटना से मद्य निषेध विभाग के सचिव और मद्य निषेध विभाग के पुलिस अधीक्षक को भी क्षेत्र में भेजा गया है। इन लोगों को निर्देश दिया गया है कि समस्याओं को देखें और एक विस्तृत कार्ययोजना तैयार करें ताकि सब पर कार्रवाई हो सके।

जांच के लिए एसआईटी का हुआ गठन

डीजीपी आलोक राज ने कहा कि जांच के लिए एसआईटी का गठन किया गया है। इस सवाल पर कि पूर्व-व्योहार के दौरान इस तरीके की घटना हो रही है तो उन्होंने चूक होने की बात को स्वीकार कर लिया। कहा कि जिन लोगों के कारण यह चूक हो रही है उन्हें चिह्नित कर उचित कार्रवाई की जाएगी। मुख्यमंत्री

नीतीश कुमार के साथ विभागीय अधिकारियों की बैठक में दिशा-निर्देश दिया गया है कि कार्रवाई की जाए। जो दोषी हैं उनको बर्सा नहीं जाएगा। बता दें कि जहरीली शराब से छपरा और सीवान में हुई मौतों को लेकर सरकार पर विपक्ष हमलावर है। तेजस्वी यादव ने आरोप लगाया है कि जेडीयू के लोग ही शराब की होम डिलीवरी करवा रहे हैं।

कारोबार

भारत के विदेशी मुद्रा भंडार में सोने की हिस्सेदारी बढ़ी 2018 से अब तक 209% का इजाफा

शक्तिकांत दास ने दिसंबर 2018 में आरबीआई गवर्नर का पद संभाला था। उनके कार्यकाल में विदेशी मुद्रा में भी 78 प्रतिशत की वृद्धि दर्ज हुई है



अर्धवार्षिक रिपोर्ट के अनुसार, वित्त वर्ष 2024 में रिजर्व बैंक की सोने की होल्डिंग 27.46 मीट्रिक टन बढ़कर 822.10 मीट्रिक टन हो गई। आरबीआई ने इस वर्ष ब्रिटेन से 100 टन से अधिक सोना भी देश में मंगवाया है। मूल्य के संदर्भ में देखें तो टोटल फॉरेन एक्सचेंज में सोने की हिस्सेदारी मार्च 2023 के अंत तक लगभग 7.81 प्रतिशत से बढ़कर मार्च 2024 के अंत तक लगभग 8.15 प्रतिशत हो गई। कुल स्वर्ण भंडार में से 408.31 मीट्रिक टन फेडरल रिजर्व स्तर पर रखा गया, जबकि 387.26 मीट्रिक टन बैंक ऑफ इंग्लैंड और बैंक ऑफ इंटरनेशनल सेटलमेंट्स (बीआईएस) के पास सुरक्षित रखा गया। उद्योग विशेषज्ञों के अनुसार,

मेटा ने वॉट्सऐप, इंस्टाग्राम में की कर्मचारियों की छंटनी

एजेंसी । नयी दिल्ली

सोशल मीडिया कंपनी मेटा ने अपनी अलग-अलग यूनिट्स में कर्मचारियों की छंटनी की है। मेटा ने वॉट्सऐप, इंस्टाग्राम और कई दूसरी टीम में कर्मचारियों को छंटनी की है। गुरुवार को आई एक नई रिपोर्ट में यह जानकारी दी गई। मेटा की ओर से फिलहाल कर्मचारियों की छंटनी को लेकर किसी तरह की प्रतिक्रिया नहीं दी गई है। कंपनी की ओर से कितने कर्मचारियों को छंटनी प्रक्रिया का हिस्सा बनाया गया है, इसकी जानकारी भी अभी साफ नहीं हो पाई है। टेकक्रैच को दिए गए बयान में कंपनी ने पुष्टि की कि कई टीमों में छंटनी की गई है। मेटा के प्रवक्ता ने बयान में मेटा ने बताया कि कंपनी अपने लॉन्ग टाइम स्ट्रैटेजिक टारगेट



और लोकेशन स्ट्रैटेजी संग तालमेल बिटाने के लिए कुछ टीमों में बदलाव कर रही है। प्रवक्ता ने कहा, इसमें कुछ टीमों को अलग-अलग स्थानों पर ले जाना और कुछ कर्मचारियों को अलग-अलग भूमिकाएं सौंपना शामिल है। ऐसी स्थितियों में जब कोई भूमिका समान हो जाती है, तो हम प्रभावित कर्मचारियों के लिए अन्य अवसर

पर विचार कर रही हैं, लेकिन मुझे बताया गया है कि मेटा में मेरी भूमिका प्रभावित हुई है। मेटा में मेरी शानदार यात्रा के लिए सभी का खास तौर पर थ्रेड्स और इंस्टाग्राम टीम के साथियों का धन्यवाद। उन्होंने थ्रेड्स पर लिखा, "यदि कोई भी व्यक्ति हमारे साथ मिलकर काम करने में रुचि रखता है, खासकर सॉफ्टवेयर/सुरक्षा इंजीनियरिंग, तो कृपया मेरे ईमेल, लिंकडइन आदि के माध्यम से मुझसे संपर्क करें, जैसा कि मेरी व्यक्तिगत वेबसाइट पर बताया गया है। इस वर्ष की शुरुआत में, मेटा ने अपने रिजिलिटी लैक्स डिवीजन से कर्मचारियों को निकाल दिया था। मार्क जुकरबर्ग द्वारा संचालित सोशल मीडिया कंपनी ने सबसे पहले 2022 में 11,000 कर्मचारियों को नौकरी से निकाला था।

मनीव्यू ने एक सर्वे रिपोर्ट में बताया 10 में से सात भारतीय गोल्ड को मानते हैं सुरक्षित निवेश

एजेंसी । नयी दिल्ली

हर 10 में सात भारतीय सोने (गोल्ड) को सुरक्षित निवेश मानते हैं। साथ ही उनका कहना है कि सोने में निवेश से उनकी बचत करने की आदत पर सकारात्मक असर हुआ है। यह जानकारी एक सर्वे रिपोर्ट में दी गई। मनीव्यू के मुताबिक, सर्वे में भाग लेने वाले 3,000 में से 85 प्रतिशत लोगों का मानना है कि वेल्थ क्रिएट करने के लिए सोना एक जरूरी एसेट है। इसकी वजह सोना का लगातार रिटर्न देना और उसकी वैल्यू हमेशा बने रहना है। सर्वे में आगे बताया गया कि 25 से 40 वर्ष के निवेशक फिजिकल के साथ डिजिटल तरीके से भी सोने में निवेश कर रहे हैं। यह उनकी रिटायरमेंट और लंबी-अवधि की बचत की रणनीति का हिस्सा है। आज के डिजिटल युग में निवेश के लिए सोने की तरफ अधिक रुझान होने की वजह टेक प्लेटफॉर्म के जरिए आसानी से सोने में निवेश के अवसर मिलना है। सर्वे में आगे बताया गया कि शुद्धता की गारंटी, बीमाकृत भंडारण, एसआईपी विकल्पों की उपलब्धता और आसानी से निवेश के कारण भी डिजिटल



तरीके से लोग सोने में निवेश कर रहे हैं। सर्वे के आंकड़ों के मुताबिक, 35 वर्ष से कम के 75 प्रतिशत लोग सोने में निवेश के लिए फिजिकल की अपेक्षा डिजिटल को अधिक महत्व दे रहे हैं। इसकी वजह तरलता और निवेश की आसान सुविधा होना है। सर्वे में भाग लेने वालों में 50 प्रतिशत से अधिक का मानना है कि डिजिटल प्लेटफॉर्म के माध्यम से आंशिक मात्रा में सोना खरीदने की क्षमता सबसे आकर्षक सुविधाओं में से एक है। जो उन्हें अपनी निवेश आदतों को बदलने के लिए प्रेरित करती है। सर्वे में शामिल लगभग 65 प्रतिशत भारतीय निवेशकों ने इसकी पहुंच और सुविधा में आसानी के कारण डिजिटल सोने को प्राथमिकता दी।

सेंसेक्स 494 अंक की गिरावट के साथ हुआ बंद

नयी दिल्ली । संसेक्स गुरुवार को 494 अंक की गिरावट के साथ 81,006 के स्तर पर बंद हुआ। निफ्टी भी 221 अंक गिरा, ये 24,749 के स्तर पर बंद हुआ। वहीं, बीएसई सेंसॉल कैप 814 अंक गिरकर 56,589 के स्तर पर बंद हुआ। संसेक्स के 30 शेयरों में से 21 में गिरावट और 9 में तेजी रही। निफ्टी के 50 शेयरों में से 41 में गिरावट और 9 में तेजी रही। वहीं एचडीएफसी बैंक, महिंद्रा एंड महिंद्रा, भारती एयरटेल व आईसीआईसीआई बैंक ने बाजार को सबसे ज्यादा नीचे गिराया। जबकि, इंफॉसिस, लार्सन एंड टुब्रो और टेक महिंद्रा ने बाजार को ऊपर खींचा।

76,713 के नए रिकॉर्ड स्तर पर सोना

नयी दिल्ली । सोना गुरुवार को अपने ऑल टाइम हाई पर पहुंच गया है। इंडिया बुलियन एंड ज्वेलर्स एसोसिएशन के अनुसार, 10 ग्राम 24 कैरेट सोने का भाव 160 रुपए बढ़कर 76,713 रुपए पर पहुंच गया। इससे एक दिन पहले इसके दाम 76,553 रुपए प्रति दस ग्राम थे, हालांकि, चांदी की कीमत में गिरावट है। ये 944 रुपए गिरकर 90,568 रुपए प्रति किलो हो गई। इससे एक दिन पहले चांदी 91,512 रुपए पर थी। इस साल चांदी 29 मई को अपने ऑल टाइम हाई 94,280 रुपए प्रति किलो पर पहुंच चुकी है।

बंधन लाइफ व बंधन बैंक ने की साझेदारी

रांची/जमशेदपुर । बंधन लाइफ और बंधन बैंक ने जीवन बीमा योजनाएं प्रदान करने के लिए एक महत्वपूर्ण साझेदारी की घोषणा की है। इस साझेदारी का शुभारंभ दो नए प्लान्स : आई-गारंटी विश्वास, गारंटीड लाभ वाली एक बचत बीमा प्लान, और आई-इन्वेस्ट, अक्टूबर 2024 से ये प्लान्स बिहार और झारखंड में बंधन बैंक की 181 शाखाओं पर उपलब्ध होंगे। आने वाले सप्ताहों में कई नए प्लान्स जैसे 'शुभ समृद्धि' और अन्य बचत प्लान्स को शामिल किए जाने के साथ प्लान्स के पोर्टफोलियो का और भी विस्तार किया जायेगा। सीईओ, सतीश्वर चौ. ने कहा, यह साझेदारी हमारे बीमा प्लान्स को और अधिक सुलभ बनाने में हमारी मदद करेगी।

मिली सफलता

प्रमुख वाहन निर्माता कंपनी मारुति सुजुकी इंडिया लिमिटेड ने गुरुवार को कहा मानेसर प्लांट ने 1 करोड़ यूनिट का रिकॉर्ड उत्पादन किया

एजेंसी । नयी दिल्ली

प्रमुख वाहन निर्माता कंपनी मारुति सुजुकी इंडिया लिमिटेड ने गुरुवार को कहा कि कंपनी ने हरियाणा के मानेसर प्लांट में एक करोड़ उत्पादन का आंकड़ा पार कर लिया है। कंपनी ने एक बयान में कहा कि मात्र 18 वर्षों में ही सुजुकी का वैश्विक ऑटोमोबाइल विनिर्माण प्लांट सबसे तेज गति से आगे बढ़ा है।



मारुति सुजुकी इंडिया लिमिटेड के प्रबंध निदेशक और सीईओ हिंसाशी ताकेउची ने कहा, इस महत्वपूर्ण उपलब्धि को हासिल कर, मैं अपने ग्राहकों को शुक्रिया कहना चाहता हूँ, जिन्होंने हम पर भरोसा जताया। मैं अपने सभी कर्मचारियों, व्यापारिक सहयोगियों और भारत सरकार को उनके निरंतर सहयोग के लिए धन्यवाद देता हूँ, 600 एकड़ में फैले मानेसर प्लांट ने अक्टूबर 2006 में परिचालन शुरू किया था, कंपनी इस प्लांट में ब्रेजा, अर्टिगा, एक्सएल6, सियाज, डिजायर, वैगन आर, एस-डो और सेलेरियो बनाती है। मारुति सुजुकी इंडिया के अनुसार, इन मॉडल्स को घरेलू बाजार में बेचा जाता है और लैटिन अमेरिका, मध्य पूर्व, अफ्रीका और एशिया के पड़ोसी देशों जैसे क्षेत्रों में निर्यात किया जाता है, जापान को निर्यात की जाने वाली मारुति सुजुकी की पहली यात्री कार, बलेनो, भी इसी कारखाने में निर्मित की गई थी। ताकेउची ने कहा कि मानेसर प्लांट की यह उपलब्धि भारत की विनिर्माण क्षमता और 'मेक इन इंडिया' के बड़े राष्ट्रीय लक्ष्य के प्रति उनकी प्रतिबद्धता का प्रमाण है। ऑटोमेकर के सीईओ ने कहा, कंपोनेंट्स के स्थानीय विनिर्माण पर जोर देने के साथ ही, कंपनी ने शुरुआत से ही भारत में एक विशाल सप्लाई चैन स्थापित करने में सफलता पाई है। अपनी बड़े पैमाने की विनिर्माण सुविधाओं के जरिए, हम लाखों लोगों को प्रत्यक्ष और अप्रत्यक्ष रूप से रोजगार प्रदान करने में सक्षम रहे हैं। मारुति सुजुकी की कुल उत्पादन क्षमता लगभग 2.35 मिलियन यूनिट प्रति वर्ष है। स्थापना के बाद से, कंपनी ने इस वर्ष 6 अक्टूबर तक 3.11 करोड़ से अधिक वाहनों का उत्पादन किया है। अगस्त में मारुति सुजुकी इंडिया ने 184,727 वाहन बेचे, जो पिछले वर्ष इसी महीने में बेची गई 181,343 इकाइयों से ज्यादा है। इस आंकड़े में 148,061 इकाइयों की घरेलू बिक्री, 8,938 इकाइयों की ऑरिएम को बिक्री और 27,728 इकाइयों का निर्यात शामिल है।

न्यूज़ अपडेट

सड़क हादसे में चार मजदूरों की मौत

लखनऊ। यूपी के मथुरा में गुरुवार को एक भीषण सड़क हादसा हुआ। हादसे में चार लोगों की मौत हो गई और पांच लोग घायल हो गए। प्रदेश के मुख्यमंत्री योगी आदित्यनाथ ने मृतकों के शोक संतप्त परिजनों के प्रति संवेदना व्यक्त की। उन्होंने घायलों को तत्काल अस्पताल पहुंचाकर जिला प्रशासन के अधिकारियों को उनके समुचित उपचार और राहत कार्य में तेजी लाने के निर्देश दिए। मृतकों में दो महिला और दो बच्चे भी शामिल हैं। सभी मृतक और घायल बिहार के गया जिले के रहने वाले बताए जा रहे हैं।

लेबनान में अब तक 2,367 की मौत

बेरूत। लेबनान के स्वास्थ्य मंत्रालय ने बताया कि इजरायली हवाई हमलों के कारण उनके देश में 2,367 लोग मारे गए हैं। वहीं 11,088 घायल हो गए हैं। ये आंकड़ा 8 अक्टूबर 2023 से अब तक का है। 15 अक्टूबर को लेबनान में हुए इजरायली हवाई हमलों में मृतकों की संख्या 17 और घायलों की संख्या 182 हो गई। दक्षिण में तीन लोग मारे गए और 92 लोग घायल हो गए। नबातियेह प्रांत में नौ लोग मारे गए और 49 घायल हो गए। वहीं, बेका घाटी में पांच लोग मारे गए और 26 लोग घायल हो गए।

मिस्र ने लेबनान को मानवीय मदद भेजी

काहिरा। मिस्र ने इजरायली आक्रमण के बीच लेबनान को सहायता प्रदान करने के लिए 22 टन मानवीय सहायता से भरा एक विमान भेजा है। बुधवार को बेरूत हवाई अड्डे पर पहुंची सहायता में भोजन और अन्य राहत सामग्री शामिल थी। इस सहायता को विस्थापितों तक पहुंचाया गया ताकि उन्हें थोड़ी राहत मिल सके। इजरायली सेना 23 सितंबर से लेबनान पर हमले कर रही है, जिसमें हिजबुल्लाह को भारी क्षति हुई है तथा बड़े पैमाने पर लोग विस्थापित हुए हैं।

किश्तवाड़ में 68 घर खाक, मदद मांगी

किश्तवाड़। जम्मू-कश्मीर के किश्तवाड़ जिले के मुलवाड़वाण गांव में मंगलवार दोपहर लगी आग में 68 घर जलकर खाक हो गए। इस हादसे के बाद पीड़ितों ने मदद की गुहार लगाई है। उनका कहना है कि उनका अधिकांश सामान जलकर राख हो गया है। यह बहुत कठिन समय है। सरकार को हमारी मदद करनी चाहिए। स्थानीय लोग राहत सामग्री और सरकार से सहायता की उम्मीद कर रहे हैं। उनका गुजारिश है कि प्रभावित परिवारों को आर्थिक लाभ दिया जाए, उनके लिए आवास की व्यवस्था की जाए।

पेरू की जेल में आग से पांच की मौत

लीमा। पेरू के शहर हुआंकायो की एक जेल में आग लगने से कम से कम पांच लोगों की मौत हो गई और 12 से ज्यादा घायल हो गए। नेशनल पेंनिटेरी इंस्टीट्यूट ने बुधवार को बताया कि आग मंगलवार को स्थानीय समयानुसार रात 9:30 बजे हुआंकायो जेल के पवेलियन दो के शू वकशॉप में लगी। इसके कारण पांच लोगों की दम घुटने से मौत हो गई। स्थापित सुरक्षा प्रोटोकॉल के अनुसार, पवेलियन दो के कैदियों को सुरक्षित स्थान पर पहुंचाया गया है। आग के कारणों की जांच की जा रही है।

चिली में खदान दुर्घटना, दो की मौत

सैंटियागो। उत्तरी चिली में एक खदान में हुई दुर्घटना में दो लोगों की मौत हो गई। वहीं दो अन्य के घायल होने की खबर है। चिली की राष्ट्रीय भूविज्ञान और खनन सेवा ने बताया कि वह दुर्घटना बुधवार को सैंटियागो की राजधानी से 800 किलोमीटर उत्तर के काल्देरा कम्प्लेक्स स्थित ला कोडेसा खदान में हुई। दोनों घायलों को उपचार के लिए कोपिया के एक चिकित्सा केंद्र में शिफ्ट कर दिया गया है। इससे पहले 30 जून 2023 को चिली में कोडेल्को की एल टेनिग्टे खदान में दुर्घटना में एक व्यक्ति की मौत हो गई थी।

30 लाख सूडान से कर चुके पलायन

संयुक्त राष्ट्र। संयुक्त राष्ट्र शरणार्थी एजेंसी के अनुसार 18 महीने के युद्ध के बाद लगभग 30 लाख शरणार्थी और वापस लौटे सूडान के लोग देश छोड़कर सुरक्षा की तलाश में पड़ोसी देशों और अन्य देशों पर पलायन कर चुके हैं। ये लोग मुख्य रूप से मध्य अफ्रीकी गणराज्य, चाड, मिस्र, इथियोपिया, लीबिया, दक्षिण सूडान और युगांडा की शरण ले रहे हैं। मानवीय मामलों के समन्वय के लिए संयुक्त राष्ट्र ने कहा है कि वह सूडान के कई हिस्सों में संघर्ष के कारण लोगों के लगातार विस्थापित होने को लेकर बहुत चिंतित है।

रक्षा मंत्रालय को 6 करोड़ का राजस्व

नवी दिल्ली। रक्षा मंत्रालय ने 6 करोड़ रुपये से अधिक का राजस्व अर्जित किया। खास बात यह है कि यह राजस्व अनावश्यक वस्तुओं के निपटान से अर्जित किया गया है। रक्षा मंत्रालय के अंतर्गत आने वाले रक्षा उत्पादन विभाग (डीडीपी) द्वारा स्वच्छता अभियान चलाया जा रहा है। इस स्वच्छता अभियान के कारण जहां करोड़ों रुपये का राजस्व प्राप्त हुआ है, वहीं लाखों स्वयंसेवक फ्रीट स्थान भी बेकार पड़े सामान से मुक्त हुआ है। रक्षा क्षेत्र के सार्वजनिक उपकरणों और संबद्ध कार्यालयों में स्वच्छता नियम लागू किये गये हैं।

हरियाणा का महाराष्ट्र पर असर नहीं

मुंबई। राष्ट्रवादी कांग्रेस पार्टी (शरदचंद्र पवार) के प्रमुख शरद पवार ने कहा है कि हरियाणा के चुनावों के नतीजों का असर आगले महीने होने वाले महाराष्ट्र विधानसभा चुनावों पर नहीं पड़ेगा। हरियाणा में कांग्रेस की हार के बाद इंडिया गठबंधन की महाराष्ट्र चुनावों को लेकर रणनीति पर पूछे गए सवालों का जवाब देते हुए पवार ने कहा कि हरियाणा में बीजेपी की सरकार थी, जिसकी वजह से वह सत्ता में दोबारा आने में कामयाब रही। देश के लिए जम्मू-कश्मीर चुनाव के नतीजे ज्यादा मायने रखते हैं।

रिपोर्ट स्वास्थ्य व कल्याण मंत्रालय के बीते साल के आंकड़ों में अधिकांश मध्यम आयु वर्ग व वृद्ध पुरुष थे

दक्षिण कोरिया में 3,600 लोगों की अकेलेपन से मौत

एजेंसी। सोल

एक रिपोर्ट में यह बात सामने आई है कि दक्षिण कोरिया में पिछले साल 3,600 से अधिक लोगों की मौत अकेलेपन के कारण हुईं। इनमें से अधिकांश मध्यम आयु वर्ग और वृद्ध पुरुष थे। रिपोर्ट के अनुसार स्वास्थ्य और कल्याण मंत्रालय के आंकड़े बताते हैं कि 2023 में अकेलेपन से होने वाली मौतों की संख्या 3,661 हो गई, जो पिछले वर्ष 3,559 थी। यह आंकड़ा दर्शाता है कि पिछले वर्ष दक्षिण कोरिया में हर 100 मीटर में से 1.04 मौतें अकेलेपन के कारण हुईं। कोरियाई भाषा में कोडोस्का (अकेलेपन से मौत) को स्थिति होती

2023

में अकेलेपन से होने वाली मौतों की संख्या 3,661 हो गई, जो पिछले वर्ष 3,559 थी



है जब कोई इंसान अकेलेपन की वजह से मौत को गले लगा लेता है। वह शख्स सामाजिक तौर पर लोगों से कट जाता है या फिर उस संबंधी बीमारी का शिकार हो आत्महत्या कर लेता है। स्वास्थ्य मंत्रालय के कल्याण

अधिकारी नोह जंग-हून ने कहा कि ऐसा लगता है कि 20 और 30 की उम्र के लोगों में अकेलेपन से होने वाली मौत, नौकरी पाने में विफलता या नौकरी से निकाल दिए जाने के कारण होती है। उन्होंने कहा कि हम

ऐसे लोगों के लिए उन संगठनों तक पहुंच बनाने की योजना बना रहे हैं जो लोगों को नौकरी दिलाने में मदद करते हैं। साथ ही उनके स्वास्थ्य की स्थिति को सुधारने में मदद करने के उपाय भी करते हैं। मौतों के आंकड़ों

की बात करें तो 60 वर्ष से अधिक आयु के व्यक्तियों में 1,146 मामले सामने आए, 50 वर्ष से अधिक आयु के व्यक्तियों में 1,097 और 40 वर्ष से अधिक आयु के व्यक्तियों में 502 मामले सामने आए।

20 अक्टूबर के बाद भारी से बहुत भारी बारिश होने का अनुमान, आंध्र प्रदेश और पुडुचेरी पर भी इस तूफान का असर दिखेगा

बंगाल की खाड़ी में तूफान, ओडिशा सहित तीन राज्यों की तरफ बढ़ा खतरा

लागतार न्यूज़ नेटवर्क

मॉनसून की विदाई के साथ-साथ कई राज्यों में बारिश का दौर भी जारी है। तमिलनाडु, आंध्र प्रदेश के कई इलाकों में पिछले तीन दिन लगातार बारिश हुई। अब भारत मौसम विज्ञान विभाग यानी आईएमडी ने ओडिशा, आंध्र प्रदेश और पुडुचेरी में अगले तीन दिनों के लिए भारी बारिश और चक्रवात का अनुमान जताया है। आईएमडी भुवनेश्वर की डायरेक्टर मनोरमा मोहंती ने कहा कि बंगाल की खाड़ी में एक तूफान उठा है। ये तूफान तेजी से ओडिशा की तरफ बढ़ रहा है। 18 अक्टूबर से राज्य में हल्की बारिश हो सकती है, लेकिन 20 अक्टूबर के बाद भारी से बहुत भारी बारिश होने का अनुमान है। आंध्र प्रदेश और पुडुचेरी पर भी इस तूफान का असर दिखेगा। बंगाल

की खाड़ी आमतौर पर अक्टूबर के महीने में चक्रवातों का निर्माण करती है, जो ज्यादातर समय ओडिशा को प्रभावित करते हैं। मोहंती ने न्यूज एजेंसी एनएनआई से कहा कि 20 अक्टूबर के आसपास उत्तरी अंडमान सागर के ऊपर एक चक्रवात बनने की संभावना है। इसके प्रभाव से 22 अक्टूबर के आसपास मध्य बंगाल की खाड़ी के ऊपर एक कम्प्लेक्स का क्षेत्र भी बन सकता है।

ओडिशा में 23 से 25 अक्टूबर को चक्रवाती तूफान का अनुमान : मनोरमा मोहंती कहती हैं कि ये साइक्लोनिक सर्कुलेशन उत्तर-पश्चिम की ओर बढ़कर तेज हो सकता है। इसलि ओडिशा में 23, 24 और 25 अक्टूबर के दौरान भारी बारिश की गतिविधि और चक्रवाती तूफान का अनुमान है। आंध्र प्रदेश के नेल्लोर और उत्तरी पुडुचेरी में भी इस चक्रवात का असर

10 किमी प्रति घंटे की रफ्तार से आगे बढ़ रहा तूफान



दिखा सकते हैं। आईएमडी की मानें, तो बंगाल की खाड़ी में उठा चक्रवाती तूफान करीब 10 किलोमीटर प्रति घंटे की रफ्तार से उत्तर-पश्चिम की ओर बढ़ रहा है। इससे चेन्नई समेत तमिलनाडु के

कई इलाकों में बारिश हो सकती है। मोहंती ने कहा कि अभी चक्रवात की जानकारी को लेकर पूर्वानुमान करना जल्दबाजी होगी। आईएमडी लगातार इस सिस्टम की निगरानी कर रहा है।

माजपा ने सैनी मंत्रिमंडल से की सभी 36 बिरादरी को साधने की कोशिश

हरियाणा से झारखंड और महाराष्ट्र को दिया 'संदेश'

लागतार न्यूज़ नेटवर्क

हरियाणा में तीसरी बार भाजपा सरकार का गठन हो चुका है। गुरुवार को नायब सिंह सैनी ने मुख्यमंत्री पद की शपथ ली। सैनी के साथ 13 विधायकों ने भी कैबिनेट मंत्री के तौर पर शपथ ली है। इनमें से 6 सैनी की पिछली सरकार में मंत्री रह चुके हैं। सैनी कैबिनेट में भाजपा ने जातीय समीकरण का खासा ख्याल रखा है। हर जाति से 1 या 2 चेहरे को कैबिनेट में जगह देकर अच्छा बैलेंस किया गया है। पार्टी ने हरियाणा में लगातार तीसरी बार सत्ता दिलाने वाले सभी अहम जातीय समुदायों के नेताओं की मंत्री बनाया है। ऐसे करके उसने 36 बिरादरी को साधने की कोशिश की है। पार्टी ने हरियाणा में उत्तर प्रदेश, राजस्थान, मध्य प्रदेश और ओडिशा की तरह डिप्टी सीएम बनाने का फॉर्मूला नहीं अपनाया है। लेकिन झारखंड और महाराष्ट्र में अगले महीने होने वाले विधानसभा चुनाव को लेकर एक मैसेज जरूर दे दिया है। हरियाणा में 57 साल बाद किसी पार्टी की लगातार तीसरी बार सरकार बनी है। 1966 में हरियाणा के गठन के बाद ऐसा पहली बार हुआ है।

हरियाणा में किस जाति की कितनी आबादी? : सेंटर फॉर द स्टडी ऑफ डेवलपिंग सोसाइटीज के आंकड़ों के मुताबिक, हरियाणा में जाट समुदाय की आबादी 25 प्रतिशत है। दलित की आबादी 21



विधानसभा चुनाव में किस जाति ने किस पार्टी को दिए कितने प्रतिशत वोट?

सीएसडीएस के आंकड़ों के मुताबिक, ब्राह्मण समुदाय ने कांग्रेस को 31 प्रतिशत वोट दिया है। बीजेपी को इस समुदाय के 51 प्रतिशत वोट मिले हैं। इनलो-बीएसपी गठबंधन को सिर्फ 2 प्रतिशत ब्राह्मण समुदाय का वोट मिला है। जाट समुदाय की बात करें, तो यहां से कांग्रेस को 53 प्रतिशत वोट मिले हैं। बीजेपी को जाट समुदाय से 28 प्रतिशत वोट हासिल हुए हैं। इनलो-बीएसपी को 6 प्रतिशत वोट मिले हैं। जाटव समुदाय के 50 प्रतिशत वोट कांग्रेस को मिले हैं, जबकि बीजेपी को इस समुदाय से 35 प्रतिशत वोट मिले हैं। मुस्लिम वोट की बात करें, तो 59 प्रतिशत वोट कांग्रेस के खाते में गए हैं। सिर्फ 7 प्रतिशत मुस्लिम मतदाताओं ने भाजपा के लिए वोट किया है। गुर्जर समुदाय में 44 प्रतिशत वोट कांग्रेस के नाम गए हैं। 37 प्रतिशत वोट भाजपा को मिले हैं। अन्य स्वर्ण जातियों के 22 प्रतिशत वोट कांग्रेस को और 59 प्रतिशत वोट बीजेपी को हासिल हुए हैं।

प्रतिशत है। पंजाबी यहां 8 प्रतिशत हैं। ब्राह्मण समुदाय की आबादी 7.5 प्रतिशत है। अहीर यहां 5.14 प्रतिशत है। वैश्य की आबादी 5 प्रतिशत है।

राजपूत की आबादी 3.4 प्रतिशत है। सैनी की आबादी 2.9 प्रतिशत है। मुस्लिमों की आबादी 3.8 प्रतिशत है। हरियाणा की सियासत हमेशा से ही

जाट बनाम नाँन जाट पर चलती है। आबादी में जातियों की भागीदारी है। हिसाब से देखें तो यहां सबसे ज्यादा जाट बिरादरी के वोटर्स हैं।

बाबा को उनके घर के आसपास शूट करना असंभव लगा तो बदला लोकेशन

लागतार न्यूज़ नेटवर्क

बाबा सिद्धी की हत्या मामले में गुरुवार को एक बड़ा खुलासा हुआ है। पुलिस की जांच में यह बात सामने आई है कि शूटर्स ने अपनी योजना के तहत लोकेशन में बदलाव किया था। शूटर्स ने वारदात को अंजाम देने से पहले बाइक से रेकी की थी। रेकी के दौरान शूटर्स ने महसूस किया कि बाबा सिद्धी की ओर उनके घर के आसपास शूट करना असंभव है, क्योंकि बाबा हमेशा लोगों से घिरे रहते हैं। इसके अलावा, बांद्रा वेस्ट से उनके लिए निकल भागने का रास्ता भी बहुत मुश्किल था। इस वजह से, बाबा के घर और दफ्तर के आसपास की रेकी करने के बाद शूट आउट का लोकेशन बदलने की योजना बनाई गई। अंत में शूटर्स ने तय किया कि बाबा सिद्धी की ओर शूट करने के लिए उनके बेटे जोशान का दफ्तर सही स्थान है। जोशान के दफ्तर से हाईवे भी नजदीक है, जिससे मुंबई अहमदाबाद,

बाबा सिद्धी की हत्याकांड : शूटर्स ने जोशान का दफ्तर क्यों चुना, सामने आई बड़ी वजह

मुंबई नासिक और मुंबई पुणे हाईवे पर भागने के लिए तीन रास्ते उपलब्ध थे। इसके बाद, बाबा की जोशान के तहत लोकेशन में बदलाव किया था। योजना बनाई गई। शूट आउट से पहले ही बाइक दुर्घटनाग्रस्त हो गई, जिसके बाद बाइक को छोड़ सभी आरोपी एक आर्टो के जरिए उस स्थान पर पहुंचे, जहां उन्हें वारदात को अंजाम देना था। शूटर्स ने सेकंड हैंड बाइक 32 हजार रुपये में खरीदी थी। इसी बाइक के जरिए उन्होंने रेकी भी की थी। इस बीच पुलिस की टीम ने गुरुवार तड़के लॉरेंस बिश्नोई व हाशिम बाबा गैंग के शाप शूट को मुठभेड़ में गिरफ्तार कर लिया। शूटर्स की कारवाही में पैर में गोली लगाने से शाप शूट घायल हो गया। वहीं मुंबई पुलिस ने बुधवार देर रात लॉरेंस बिश्नोई गैंग से जुड़े एक शूट को पानीपत से गिरफ्तार किया।

'पाली को शास्त्रीय भाषा का दर्जा बुद्ध की महान विरासत का सम्मान'

नयी दिल्ली। प्रधानमंत्री नरेंद्र मोदी ने गुरुवार को विज्ञान भवन में आयोजित अंतर्राष्ट्रीय अभिधम्म दिवस और पाली को शास्त्रीय भाषा के रूप में मान्यता देने के समारोह में कहा कि भगवान बुद्ध के अभिधम्म, उनकी वाणी, उनकी शिक्षाएं जिस पाली भाषा में विरासत के तौर पर विरक्ष को मिली हैं, उसी पाली भाषा को इसी महीने भारत सरकार ने शास्त्रीय भाषा का दर्जा दिया है। पाली भाषा को शास्त्रीय भाषा का ये दर्जा, पाली भाषा का ये सम्मान भगवान बुद्ध की महान विरासत का सम्मान है। हम नए निर्माण के साथ-साथ अतीत को भी सुरक्षित कर रहे हैं। पिछले 10 वर्षों में हम 600 से ज्यादा प्राचीन धरोहरों, कलाकृतियों और अवशेषों को दुनिया के अलग-अलग देशों से वापस भारत लाए हैं।

भारतवंशी कमला को युवा मतदाताओं के बीच भी खासा समर्थन प्राप्त

अमेरिकी राष्ट्रपति चुनाव : सर्वे में कमला हैरिस डोनाल्ड ट्रंप से आगे

जनरेशन एक्स के मतदाताओं में, ट्रंप के 48 प्रतिशत की तुलना में हैरिस 51 प्रतिशत के साथ आगे

लागतार न्यूज़ नेटवर्क

अमेरिका में अगले राष्ट्रपति के लिए चुनावी प्रक्रिया जारी है। डेमोक्रेटिक उम्मीदवार व रिपब्लिकन उम्मीदवार को कोर्टे की टक्कर बताई जा रही है। अमेरिका में भी पोल सर्वे भी हो रहे हैं। अमेरिका में तीन नए प्रमुख चुनाव सर्वेक्षण हुए हैं। इन चुनाव पूर्व सर्वे में कौन बनेगा अमेरिका का राष्ट्रपति इसके संकेत मिल रहे हैं। संकेत मिलते हैं कि उपराष्ट्रपति कमला हैरिस, पूर्व राष्ट्रपति डोनाल्ड ट्रंप पर मामूली बढ़त बनाए हुए हैं। बता दें कि अमेरिका में आगामी 5 नवंबर को अमेरिकी राष्ट्रपति चुनाव के लिए जॉरों से तैयारी चल रही है। क्या कहता है हैरिस्ट कॉलेज पोल : हैरिस्ट कॉलेज के सर्वेक्षण से पता चलता है कि हैरिस संभावित मतदाताओं के बीच ट्रंप से पांच अंकों से आगे हैं। ट्रंप के 47 प्रतिशत की तुलना में 52 प्रतिशत समर्थन हैरिस को मिलता दिखाई दे रहा है। इस महीने के आरंभ में यह अंतर केवल दो अंकों का बताया जा रहा था। हालांकि, इस सर्वे में रजिस्टर्ड मतदाताओं को देखें तो मुकाबला कोर्टे का दिखाता है। यहां हैरिस के पास 48 प्रतिशत के मुकाबले 51 प्रतिशत की मामूली बढ़त है। उधर, सर्वे का कहना है कि ट्रंप ने इंडिपेंडेंट मतदाताओं के बीच अपनी ताकत दिखाई है। यहां पर ट्रंप हैरिस के 44 प्रतिशत की तुलना में 54 प्रतिशत पर



मावर्वेंट लॉ स्कूल पोल

मावर्वेंट लॉ स्कूल के एक अलग सर्वेक्षण से पता चलता है कि हैरिस और ट्रंप के बीच राष्ट्रपति पद के लिए कड़ी प्रतिस्पर्धा है। ये पोल 1-10 अक्टूबर, 2024 तक आयोजित किए गए थे। इस सर्वे के अनुसार 48 प्रतिशत संभावित मतदाताओं ने हैरिस को पसंद किया है, जबकि ट्रंप 47 प्रतिशत के साथ मामूली पीछे हैं। जब रॉबर्ट एफ केनेडी जूनियर और जिल स्टीन जैसे अन्य संभावित उम्मीदवारों को भी शामिल करेंगे, तो हैरिस की बढ़त और कम हो जाती है। ऐसे में, हैरिस को 44 प्रतिशत वोट मिलते हैं, जबकि ट्रंप 41 प्रतिशत के साथ दूसरे स्थान पर हैं।

रॉयटर्स/इन्फोस के सर्वे में

रॉयटर्स/इन्फोस के सर्वे में राष्ट्रपति पद के लिए कड़ी प्रतिस्पर्धा दिखाई गई है। इसमें हैरिस ट्रंप पर मामूली 3 प्रतिशत अंक की बढ़त बनाए हुए हैं। संभावित मतदाताओं के बीच हैरिस ट्रंप से 5 अंक (45 फीसदी से 42 प्रतिशत के मामूली अंतर से आगे हैं। राजनीतिक चरमपंथ और लोकतंत्र के लिए खतरों से निपटारने के मामले में हैरिस ट्रंप से 5 अंक (43 प्रतिशत से 38 प्रतिशत) से आगे हैं। हेथर स्विस पॉलिटी पर भी वह 14 अंकों से आगे हैं। आर्थिक मुद्दों पर ट्रंप हैरिस से 5 अंक (45 फीसदी से 40 फीसदी) से आगे हैं। 46 फीसदी मतदाता हैरिस के बारे में अनुकूल राय रखते हैं, जबकि 42 फीसदी ट्रंप के बारे में भी ऐसा ही सोचते हैं।

आगे हैं। सर्वे के अनुसार अगर वोटों का और गहन अध्ययन किया जाए तो हैरिस को महिलाओं (57 प्रतिशत से 42 प्रतिशत) और युवा मतदाताओं के बीच महत्वपूर्ण लाभ मिल रहा है, जबकि ट्रंप पुरुषों (53 प्रतिशत से 47 प्रतिशत) के बीच आगे हैं। सर्वे के

अनुसार जनरेशन एक्स के मतदाताओं में, ट्रंप के 48 प्रतिशत की तुलना में हैरिस 51 प्रतिशत के साथ आगे हैं। हैरिस को युवा मतदाताओं के बीच भी खासा समर्थन प्राप्त है, जिसमें 53 प्रतिशत जेन जी और मिलेनियल्स उनके पक्ष में हैं।